

A கடவுள் துணை.

தமிழ் வரலாறு

முற்பாகம்.

C

தஞ்சாவூர்

K. S. ஸ்ரீநிவாஸ பிள்ளை
எழுதியது.



ஸ்ட்டாம் பதிப்பு



தஞ்சை, சினிவாசம் பிள்ளை ரோடு

K. S. கலியாணசுந்தரம் பிள்ளை & சன்

அவர்களால் Acct. No: 56673


தஞ்சை No of Pages: 56

மகாலிங்கம் பதிப்பகத்தில் பதிப்பிக்கப்பெற்றது.

1960

விலை]

[ரூ. 1—10—0



முன் னுரை.

தமிழ் வரலாறு என்னும் இப்புத்தகத்தின் பிற்பாகம் தனியே அச்சிடப்பட்டிருக்கிறது. இதிலடங்கியவை இன்னவென்பதையும், இதனை யெழுதிவரும் எனது நோக்கம் இன்னதென்பதனையும் பின் வரும்வற்றுல் அறியலாம்.

தமிழ்ப் புலவர்களும் அவர்கள் இயற்றிய நூல் முதலியனவும் :— தொன்று தொட்டு நாளிது வரையிலுள்ள காலத்தை நான்கு பகுதிகளாக்கி, ஆதிமுதல் சங்கத்திறுதிக்காலம் வரையிலுள்ள அளவை முதலாங்காலப்பகுதியாகவும், சங்கத்திறுதிக்காலம் முதல் கி. பி. பத்தாம் நூற்றுண்டின் ஈறுவரையிலுள்ள கால அளவை இரண்டாங்காலப் பகுதியாகவும், கி. பி. பதினேராம் நூற்றுண்டின் தொடக்கமுதற் பதினூன்காம் நூற்றுண்டின் ஈறுவரையிலுள்ள கால அளவை மூன்றாங்காலப்பகுதியாகவும், கி. பி. பதினைந்தாம் நூற்றுண்டின் தொடக்கம்முதல் நாளிது வரையிலுள்ள காலத்தை நான்காங்காலப் பகுதியாகவும் அமைத்திருக்கிறேன்.

நாம் இப்பொழுது அளவிட்டு அறிவதற்கு அரிதாயுள்ள பல் ஹாழி காலங்களாய்த் தமிழ்மொழி மேன்மையான நிலைமையிலிருந்து வந்திருக்கிறது. அகத்திய முனிவர் தமிழ்நாடு வருவதற்கு முன்னரே அது தழைத்தோங்கி வளர்ந்திருந்தது என்றாலும், அவருக்குமுன் இந்நாட்டிலிருந்த புலவர்கள் இன்னர் என்றாலும் அவர்கள் இயற்றிய நூல் முதலியவை இன்ன என்றாலும் அறியக் கூடவில்லை. அம்முனிவர் காலந் தொடங்கி நாளிதுவரை தமிழ் மொழியை அலங்கரித்த புலவர்கள் என்னிறந்தவர். அவர்கள் எல்லாருடைய சரித்திரத்தையும் எழுதி முடிப்பது என்போலியர்க்கு இயலாத்தொன்றும். தமிழுக்குப் பேரணிகலமாயுள்ள சான்றேர் ஒருவர் தமிழ் நாவலர்கள் சரித்திரத்தைப் பல ஆண்டுகளாய்த் தமக்கு அவகாசம் கிடைத்த காலங்களில் எழுதிவருவதை அறிய மிகுந்த ஆண்ந்தமுடையவனுயிருக்கிறேன். ஈண்டு நான் எழுத முயல்வது முக்கியமான புலவர்களிற் சிலரைப்பற்றி மட்டுமே. அதிலும், அவர்கள் இருந்த காலத்தை நிர்ணயிக்க முயல்வதே எனது முக்கிய நோக்கம்.

தமிழ்நார் பலர், பலவகை ஆராய்ச்சிகளைச் செய்து தங்கள் ஆராய்ச்சியின் பயனாக உள்ளவற்றைத் தமிழ்ப் பத்திரிகைகளிலும், ஆங்கிலப் பத்திரிகைகளிலும், சிறிய புத்தகங்களிலும், பெரிய புத்தகங்களிலும் வெளியிட்டிருக்கின்றனர். அவைகள் சிதறிக்கிடக்கின்றமையால் நான் அறிந்த அளவையில் அவற்றைத் திரட்டி எனது ஆராய்ச்சியின் பயனாக உள்ளவற்றையும் அவற்றுடன் கூட்டி இச் சிறு புத்தகத்தை எழுதுகின்றேன். ஆராய்ச்சி இப்பொழுது இருக்கிற நிலைமையில் ஒன்றையும் முடிவுரையாகக் கொள்வதற்கில்லை. சில நண்பர்களின் தூண்டுதலால் இதை எழுதத் தொடங்கினேன். குறைந்த கல்வியறிவையுடைய நான், அறிஞர்கள் எழுதியிருப்ப வற்றை நன்குணராமையால் எழுதுவதற்கு பல தவறுதல்கள் காணப் படலாம். குற்றங்கள் உள்ளவற்றை எனக்குக் கற்பிப்பது கிரம மாகும் இதை வாசிக்கும் அறிஞர்கள் எனது தவறுதல்களைச் சூட்டிக் காட்டி, சூட்டியும் குறைத்தும் மாற்றியும் செய்ய வேண்டுவன இவை என்பதை எனக்குத் தெரிவிப்பார்களானால் அவர்கள் சொல்பவற்றை வந்தனத்துடன் சிரமேற்கொள்ளாச் சித்தமாயிருக்கிறேன். யாதே னும் ஒரு பத்திரிகைக்குத் தங்கள் அபிப்பிராயத்தை எழுதி அதனுடன் நிறுத்திவிடுவார்களானால் நான் அவர்கள் எழுதியதை அறிந்து திருத்திக்கொள்வதற்கு இடமில்லாமற் போய்விடலாம். எங்ஙன மேனும் தமிழின் உண்மைச் சரித்திரம் வெளிவரவேண்டியதொன்றே எனது நோக்கம்.

இப்பதிப்பை வெளிப்படுத்துவதில் முழு முயற்சியும் எடுத்துக் கொண்டதற்காகத் தஞ்சை கல்யாணஸாந்தராம் ஷஹஸ்கூல் ஸம்ஸ் கிருத பண்டிதரும் தமிழ்ப் பாலையில் மிகத் தேர்ச்சியுள்ளவருமான ப்ரஹமபூந் ச. சுப்பிரமணிய சாஸ்திரியவர்களுக்கு மிகவும் நன்றி பாராட்டுகிறேன்.

தஞ்சாவூர்,
15—10—27. }

இங்ஙனம்,
K. S. ஸ்ரீநிவாஸன்.



| | |

| | |

வ.

சிவமயம்.

தமிழ் வரலாறு.

முற்பாகம்.

“ஆதியிற் ரமிழ்நூ லகத்தியர்க் குணர்த்திய
மாதொரு பாக்ணை வழுத்துதும்
போதமெய்ஞ் னான் நலம்பெற்ற பொருட்டே.”

தமிழ்நாட்டெல்லை :— தமிழ்நாட்டென்பது தமிழ் மொழி வழங்கும் நாடு அதற்கு முற்காலத்து எல்லையாவன வடக்கும் தெற்கும் வேங்கடமலையும் குமரியாறும், மேற்கும் கிழக்கும் கடலூம் ஆம். பண்டைத் தமிழ் நூல் ஆசிரியர்களுள் “வடவேங்கடந் தென் குமரி, ஆயிடைத் தமிழ்க்காறு நல்லுலகத்து” எனப் பனம்பாரனாரும்; “வேங்கடங் குமரி தீம்புனற் பெளவமென், றிந்நான் கெல்லை தமிழது வழக்கே” எனச் சிகண்டியாரும்; “வடக்குந் தெற்குங் குடக்குங் குணக்கும், வேங்கடங் குமரி தீம்புனற் பெளவமென், றந்நான் கெல்லை யகவயிற் கிடந்த, நூலது முறையே வாலிதின் விரிப்பின்” எனக் காக்கை பாடினியாரும் கூறியவும் இஃதே. குடக்குங் குணக்கும் பெளவும் என்றதனாலும், தெற்கட்குமரி என்றதனாலும் தெற்கெல்லை பெளவும் அன்றென்பது தானே போதரும். குமரி ஓர் யாற்றின் குறி என்பது தமிழறிஞர் பலரும் அறிந்ததே.

தமிழ் நாட்டின் உட்பிரிவுகள் :— தமிழ்நாடு அக்காலத்துப் பல பகுதிகளாகப் பிரிக்கப்பட்டிருந்ததென்பது “செந்தமிழ் சேர்ந்த பன்னிரு நிலத்தும்” என்னும் தொல்காப்பியச் சூத்திரத்தானே விளங்கும். இதை உரையாசிரியர்கள் ‘செந்தமிழ் நாடு ஒன்று; அதைச்சார்ந்த கொடுந்தமிழ்நாடு பன்னிரண்டு’ எனத் தொல்காப்பியர் கூறியதாகப் பொருள்கொண்டு “தென்பாண்டி குட்டங்

குடங்கற்கா வேண்டியி, பன்றி அருவா வதன்வடக்கு —நன்றாய், சீத மலாடு புன்னாடு செந்தமிழ்சேர், எதமில் பண்ணிருநாட்ட பெண்” என நாட்டின் பெயர்களைக் கூறினர். செந்தமிழ் நாடென்பதை ஒரு சாரார் பாண்டிநாடென்றும், ஒரு சாரார் சோழநாடென்றும் சொல்வர். பாண்டிநாடென்பார் கூற்று “செந்தமிழ் நாடே, சந்தனப் பொதியச் செந்தமிழ் முனிவனுஞ், சௌந்தர பாண்டிய எனனுந்தமிழ் நாடனுஞ், சங்கப் புலவருந் தழைத்தினி திருக்கு, மங்கலப் பாண்டி வளநாடென்ப” என்பது. சோழநாடென்பார் கூற்று, “செந்தமிழ் நாடே, மன்ற வாணன் மலர்திரு வருளாற், ரென்றமிழ் மகிழை சிவணிய செய்த, அடியவர் கூட்டமு மாதிச் சங்கமும், படியின் மாப் பெருமை பாவுறு சோழனுஞ், சைவமா தவருந் தழைத்தினி திருக்கு, மையறு சோழ வளநாடென்ப” என்பது. சேனை வரையரும் நச்சினர்க்கினியரும் “செந்தமிழ் நிலமாவன, வைகையாற்றின் வடக்கும் மருதயாற்றின் தெற்கும், கருவூரின் கிழக்கும், மருவூரின் மேற்குமாம்.” என்பர் கொடுந்தமிழ் நாடுள்படத் தமிழ்நாட்டின் பகுதிகளை அடுத்த பக்கம் படத்திற் பார்க்க.

தமிழ்நாடு குன்றியது :— பிற்காலத்தில் குமரியாற்றுக்குத் தெற்கிருந்த நாடனைத்தையும் கடல் கொண்டது. அந்நாட்டைத் தமிழ் நாடென்று சிலரும், அன்றென்று சிலரும் கூறுவர். அந்நாடிருந்த இடம் இப்பொழுது கடலாயிருத்தலின் அவ்விரு வகையார் கூற்றும் எவ்வாரூயினும் ஆகுக என்று விடலாயின. மேலைக் கடற் கரையைச் சார்ந்த வேண், குட்டம், குடம், பூழி என்னும் நாடுகளும்; கற்கா, சீதம் என்னும் நாடுகளும் தமிழ் வழக்கு ஒழித்தன. இவற்றுள், தெற்கண் உள்ளவற்றைச் சில நூற்றுண்டுகளுக்கு முன்னர்த் தோன்றிய மலையாளம் என்னும் புதுமொழி கவர்ந்துகொண்டது. அம்மொழிக்கு எழுத்துக் கற்பித்தவர் எழுத்தச்சன் என்பார். அவர் வம்சத்தினர் இன்றும் அப்பெயராலமைக்கப்படுகின்றனர். மணி மேகலை, சிலப்பதிகாரம், புறப்பொருள் வெண்பாமாலை, ஆதியுலர் முதலிய நூல்கள் பிறந்த நாட்டில் தமிழ் வழக்கு இங்ஙனம் நின்றது. வடக்கண் உள்ள நாடுகளைக் கண்ணடமொழி கவர்ந்துகொண்டது. தமிழ் நாட்டின் வட எல்லையைச் சார்ந்த பிரதேசத்தில் வடுகு மொழி பரவியது. அப் பிரதேசத்திலுள்ள வேங்கடம், காளத்தி முதலிய இடங்களில் அரசாங்க நடவடிக்கை உள்ளிட்டு வடுகில் நடைபெறு கின்றன. குணகடற்கரையில் இருந்த காவிரிப்பூம்பட்டினம் முதலிய பல இடங்களைக் கடல் விழுங்கியது. இவ்வாறு எல்லாத் திசை களிலும் தமிழ் நாட்டைப் பிறமொழிகளும் கடலும் கவர்ந்தன.

தமிழகம்.



இவற்றுல் பிறமொழிகள் அகன்று பரவவும், தமிழ் நாடு அளவிற் குன்றவும் நேர்ந்தன.

தமிழர் இங்நாட்டிற் குடியேறினவரா:— சரித்திர ஆராய்ச் சிக்காரரிற் சிலர் ‘தமிழர் இமயமலைக்கு வடபக்கத்துள்ள நாட்டி விருந்து வங்கநாடு வந்து தங்கி, அங்கிருந்து இந்நாட்டிற்கு வந்தனர்’ என்று கூறுவர். சிலர் ‘இந்தியாவின் வடமேற்கு மூலையிலிருந்து வந்து, பாஞ்சால நாட்டிலே தங்கி, இந்நாட்டிற்கு வந்தனர்’ என்பர். சிலர் ‘குமரிக்குத் தெற்கே பல்லூழி காலங் களுக்குமுன் வெஸ்ரீயா கண்டம் என்பதோர் அதிக விசாலமுள்ள நிலப்பரப்பிருந்தது; அதிலிருந்து வந்தனர்’ என்பர். இவ்வாறு குடியேறிய தமிழர் ‘தாம் வருதற்கு முன்னமே இந்நாட்டில் இருந்த மக்கள் சிலரைக் காடு மலைகளுக்குத் துரத்தினர்; சிலரை அடிமைக ளாக்கினர்’ என்பது அவர் கொள்கை. அக்கற்றை நம்பினேர் இந்நாட்டில் உளர் என்பதற்கு ஆதித் திராவிட சங்கங்கள் மூலைதோறும் கிளம்புவதே சான்றும். தமிழர் இந்நாட்டிற் குடியேறினவர் என்பார் கதைகளுக்கு அவர்கள் காட்டும் ஆதாரங்கள், அவர்களது மனோவியா பாரத்தாற் கற்பிக்கப்பட்டவை என்பது நுண்ணிய ஆராய்ச்சி உடையார்க்குத் தெள்ளிதின் விளங்கும். சில ஐரோப்பியர் தங்கள் நாட்டு அனுபவத்தைக்கொண்டு ஒவ்வொரு நாட்டிலும் இக்காலத்து இருக்கும் மக்கள் வேறு நாட்டிலிருந்து குடியேறினவர்கள் என்பது உண்டு. அவர் கொள்கையைப் பின்பற்றியோர் கூற்றேயாம் இஃபென்பதற்கு ஜயமென்னை? அவர் கூற்றுண்மையாயின் ‘தமிழர் இந்நாடு வருவதற்குமுன் இந்நாட்டிலிருந்த மக்கள் எந்நாட்டிலிருந்தும் இந்நாடு போந்தனர்? அவர் வருவதற்கு முன்னர் இந்நாட்டிலிருந்தோர் எந்நாட்டினின்றும் இந்நாடு வந்தனர்?’ என்பன போன்ற சங்கைகள் உண்டாகி அநவஸ்தாதோஷம் வரும். மேலும், தமிழர் வருவதற்குமுன் இந்நாட்டில் இருந்தோர்க்கு மதம், பாஷை, ஒழுகலாறு முதலியன் தனியே இருந்திருக்கவேண்டுமே; அவற்றின் அடையாளம் எங்கேயாவது காணப்படுகின்றனவா? இக்காலத்து வழங்கும் மொழி முதலியன் அவர்களுடையனவென்றால், தமிழர் மதம், பாஷை முதலிய எவ்வாறுயின? தமிழ்நாடெங்கனாலும் பல்லூழி காலங்களாய்த் தமிழ் மொழி ஒன்றுதானே வழங்கி வந்திருப்பதாக அறியப்படுகிறது? மலை, நாடு, யாறு, ஊர் முதலியவற்றிற்குத் தமிழ்ப்பெயர் மட்டுமே காணப்படுகின்றன. பின் வந்த ஆரியர்களால் ஏற்படுத்தப்பட்ட மாறுதல்களைத் தவிர பெயர், கொள்கை, பழக்கம், ஒழுக்கம் முதலியன் ஒன்றுக்கே உள்ளன. மக்களுள் உயர்வு

தாழ்வு ஏற்பட்டுப் பல பிரிவுகள் காணப்படுகின்றனவே எனில், எந்தாட்டில் அவை இல்லை என்ற வினாவிடையாக எழுகின்றது. ஒரு நாட்டில் ஒரு ஜாதியாரே இருப்பினும் பிரிவுகள் ஏற்பட்டு வேற்றுமை காணப்படுவது இயல்லே. இங்கிலாந்து, பிரான்ஸ் முதலிய நாடுகளில் இத்தகைய வேற்றுமை இல்லையா? அந்தாட்டிலுள்ள பிரபுக்கள் சரங்கவேலை, தோட்டிலேலை முதலிய செய்வரோடு கொள்ளலும் கொடுத்தலும் செய்கிறார்களா? அல்லது அவர்களோடு சமமாக வேனும் உணவருந்துகிறார்களா? ஒரு நாட்டில் ஒருவகை வேறு பாடிருந்தால் மற்றொரு நாட்டில் மற்றொருவகை வேறுபாடிருக்கிறது. எவ்வித வேறுபாடுகளும் இல்லாத நாடு இனி உலகத்தில் உண்டாக வேண்டும். ஒவ்வொரு நாட்டிலும் உயர்ந்தவும் தாழ்ந்தவுமான பல காரியங்களும் நடந்தேறினாலன்றி நாட்டின் பொதுக்காரியங்கள் நடைபெறுவே. முதலில் ஒருவர் ஒரு காரியத்தைச் செய்வதும், நாளாடைவில் அது செய்வோரது பரம்பரை வழக்கில் வருவதும், சரித்திர ஆராய்ச்சி செய்வோர் அறிந்தனவே, தமிழ் நாட்டில் உள்ளனவும் இவ்வாறு வந்தனவே. இதனால் இவ்வாறே வேறு பாடுகள் இருந்தல் வேண்டுமென்று சொல்வதாக நினைத்தல் கூடாது. இப்பொழுதுள்ள வேறுபாடுகள் எவ்வாறு அமைந்தன என்பதை விளக்குவதற்காகவே இது கூறப்பட்டது. குமரி முதல் இமயம் வரையிலுள்ள நாட்டில் ஓரிடத்திலுள்ளதற்கும் மற்றொரிடத்திலுள்ள தற்கும் பேதம் அதிகம். ஓரிடத்தில் ஒரு காலத்திற் பார்க்கப்படும் வேறுபாட்டிற்கும் மற்றொரு காலத்திற் பார்க்கப்படும் வேறுபாட்டிற்கும் பேதம் அதிகம். நிற்க, சிலர் ‘மக்களை அடிமையாக்கக்கொண்டு பண்டங்களைப்போல் விற்பது மேற்சொன்னதில் அடங்காது’ என வாதித்து நான் சொன்னதை மறுப்பார். எனினும், அரிச்சந்திரன் பெண்டுபிள்ளைகளை விற்றதற்கு அவர் என்ன சொல்வார்? அவர்கள் வேறு ஜாதியினராயிருந்து அவனுக்கு அடிமைப்பட்டவர்களா? அஃது இந்தாட்டு வழக்கத்தைக் காட்டும். தமிழர் இந்தாட்டிற் குடியேறினவர் என்பார் தம் கூற்றுக்குத் தக்க ஆதாரங் காட்டும்வரை தமிழர் இந்தாட்டினரே என்றும், தமிழர்களுக்குள் இப்பொழுது வேற்றுமை காணப்பட்டாலும் ஆதியில் அவர் ஒரு கூட்டத்தவரே என்றுங்கொள்ளோம்.

தமிழ் என்னும் பெயர் தமிழ் மொழியே:— தமிழ் என்னும் மொழியைச் சிலர் திராவிடம் அல்லது திரமிளம் என்னும் வடமொழிச் சிறைவு என்பார். சிலர் அதை மறுத்துத் தமிழ் என்னும் பெயர் அமைந்த வகையைப் பலவாகக் காட்டுவார். முகரத்தை

உச்சரித்தறியாத ஆரியர் திராவிடம் அல்லது திரமிளம் என்றதில் நின்றும் தமிழ் என்னும் பெயர் பிறந்தது என்பது சிறிதும் பொருத்த முடையதாகத் தோன்றவில்லை. ‘பூமீஸன் சி. வை. தாமோதரம் பிள்ளை அவர்கள் இதைப்பற்றி எழுதியிருப்பது கவனிக்கத்தக்கது. அது “தமிழ் என்பது தென்மொழிக்குத் தென் சொல்லாகிய பெயரேயாமெனக் கொள்க. இதை யொழித்துத் திராவிடமென்னும் வடமொழியே தமிழ் என்றுயதெனச் சற்றும் ஆலோசனையின்றிக் கூறுவாருமூர். அவர் மதம் சாலவும் நன்றாயிருந்தது !! தமிழில் தமிழ் என்னும் பதம் வராமுன்னர்ச் சமஸ்கிருதத்தில் திராவிடம் என்னும் மொழி உள்தாகில் அப்பெயர் எப்பொருளை உணர்த்திற்றே? உலகத்தில் எஞ்சான்றும் பெயரா பொருளா முந்தியது? பொரு ஜெனில் அப்பொருள் இருக்கும் இடத்தா, அஃதில்லாத பிறிது தேயத்திலா, அதன் பெயர் முன்னர் நிகழும்? இஃதுணராது தமிழ் வழங்கிய இடத்தில் தமிழுக்கோர் பெயரிருந்ததில்லை யென்றஞ் சமஸ்கிருதத்திலிருந்து அதற்கு பெயர் வந்ததென்றும் சொல்லுவது யார்க்கும் நகை விளைக்குமே. இஃதொன்றே! யாதொரு தமிழ் மொழியில் இரண்டோரெழுத்துச் சமஸ்கிருதமொழிக்கொப்ப நிகழு மாயின் அஃது சமஸ்கிருதத்தினின்று பிறந்ததெனச் சாதிக்கின்றனர் மேலைத்தேசவாசிகளின் இங்கிலீஷ் முதலிய அந்திய பாஷாஷ்களில் இன்றியமையா வீட்டுச் சொற்களாகித் தந்தைதாயரைக் குறிக்கும் பாதர் மதர் என்பனவாதியும் வடமொழி அடியாய்ப் பிறந்தவென்பரா? அப்படியாயின் வடமொழியைக்காணும்முன் அத்தேசத்தாரெல்லாம் தாய் தந்தையரை அழைத்தற்கோர் வீட்டுச் சொல் இல்லாதிருந்தன ரென்றன்றே முடியும்? ஆண்டுள்ள பாதர் மதர் ஒப்ப ஈண்டும் பிதா மாதா ஆயிற்றெனில் யாது குற்றம்? தருக்கத்திற்காக தாலீய நியாயத்தினுண்மை அறியாமலும், ஆரிய மொழிக்கும் அதன் அயல் நாட்டு மொழிகளுக்கும் உள்ள சம்பந்தசார்புகளின் காரணத்தை ஆராயாமலும் இவ்வாறு கழறும் இவர் கற்பனைக்கு யாது செய்யலாம்? இவர் வாய்க்கு விலங்கிட யாரான் முடியும்!” என்பது.

தமிழினது தொன்மையும் மேன்மையும்:— பல்லூழி காலங்களுக்குமன் வடத்திசை நின்றும் முதற்கண் தமிழ்நாடு போந்த ஆரியர் தலைவருள் முதன்மை வாய்ந்தவர் அகத்தியமாழுனிவர். முன்னில்லாத தமிழ் மொழியைப் பிறப்பித்தவர் அகத்தியமாழுனிவர் எனக் கூறுவார் சிவருளர். “தமிழெனுமளப்பருஞ் சலதிதந்தவன்” எனக் கம்பரும், “அகத்தியன் பயந்த செஞ்சொலாரனங்கு” என வில்லிபுத்தூரார் மகன் வரந்தருவாரும் சொல்லியிருப்பன இவர்

கூற்றை ஆதரிப்பனபோலத் தோன்றும். அகத்தியனுர் தென்னாடு வருவதற்கு முன்னாரே தமிழ் மொழி தழைத்துப் பரவியிருந்ததென் பதையும், அவர் அம்மொழியைச் சிவபெருமானிடத்தும், குமாரக் கடவுளிடத்தும் கற்றனரென்பதையும் அடியிற்கண்ட செய்யுட்களும் பிறவும் காட்டும், அவை,

“ நின்றவளை வந்த நெடி யோனடி பணிந்தான்
அன்றவனு மன்பொடு தழீஇயழுத கண்ணுள்
நன்றுரைசெய் யென்று பல நல்லுரை பகர்ந்தான்
என்றுமுள தென்றமி மியம்பியிசை கொண்டான் ”

(கம்பராமாயணம்—அகத்தியப்படலம்)

“ ஆதாஞ்சேர் குறுமனியு மெனையொன் ருக்கி
அருள்செய்தா யருள்செய்த படியே செய்வல்
ஒத்ருந்தென் பூமிதமிழ்ப்புமி யென்பார்
ஒண்டமிழிற் குரிய வெல்லா மடிமைக் கிங்கே
போதமுற வறிவித்தல் வேண்டுமென்று
போற்றுங்கா வெழுத்துச் சொற் பொருள்முள் னுள
நிதியுடைச் சூத்திரங்களாறியும் வண்ணம்
நெறியின்க ணாறிவித்தாய் நேசங் கூர்ந்தே ”

(பழைய திருவிளையாடல்—குறுமனிக்குத் தமிழுரைத்தது)

“ பண்டொரு போதுவெள்ளிப் பணிவரை யிடத்துன் பாங்கர்ப்
புண்டவழ் குவிசக் கோமான் பூமகன் மாயப் புத்தேள்
அன்டருஞ் சனகனுதி யருந்தவர் பிறரு மீண்டிக்
கொண்டன ரிருந்தா ரிந்தக் குவலயம் பொருது மாதோ ”

“ தாழ்ந்தது வடைச் சூழலை யுயர்ந்தது தென்மேற் கெல்லை
குழ்ந்தது கண்டு வானேர் தொழுதுவைப் பரவி யைய
ஆழ்ந்திடு மரவும் பூண்டோ மொருவனின் ஞெப்பர ஞங்கே
வாழ்ந்திட விடுத்தா லிந்த வையநேர் நிற்கு மென்றூர் ”

“ பைத்தலைப் புரட்டு முந்தீர்ப் பெளவழுண்டவளே யெம்மை
யொத்தவ ணையான் வாழ்க்கைக் குரியளா கியவு லோபா
முந்திரையிமவான் பெற்ற முகிழ்மூலைக் கொடியொப் பாளைன்
நாத்திரு முனியை நோக்கி யாமிடை விடுத்தாயன்றே ”

“ விடைகொடு போவா ஞென்றை வேண்டினு ணேகுந் தேயந்
தொடைபெரு தமிழ்நா டென்று சொல்லுப வந்த நாட்டின்
இடைபயின் மனித்த ரெல்லா மின்றமி மாய்ந்து கேள்வி
உடையவ சென்ப கேட்டார்க் குத்தர முரைத்தல் வேண்டும் ”

“ சித்தமா சகலவந்தச் செந்தமி ழியனூ றன்ளை
அத்தனே யகுளிச் செய்தி யென்றன னளொயான் தேற
வைத்தனை முதனூ றன்ளை ”?

(பரஞ்சோதி திருவினையாடல்—கீரனுக்கிலக்கணமுபதேசித்த படலம்)

“எவ்வினையு மோப்புதலால் திராவிட மென் நியல்பாடை
எவ்வமறப் புதிதாக யான்வகுப்ப நல்கியது
எவ்வருணாத் துள்ளார்க்கு மெளிதாகப் புத்தேனிர்
எவ்வெவர்க்குஞ் சுவையமிழ் தி னினிதாகச் செய்தருள்வாய்.”

(காஞ்சிப்புராணம்—தழுவக்குழைந்த படலம்.)

இதன் பொருள் :— ‘எவ்வகைப்பட்ட விளைகளையும் ஓட்டுத்
லாலே திராவிடமென்னும் நாமம்பெற்றுப் பழையதாகி நடக்கின்ற
தமிழைப் பின்னர்ப் புதுக்கிப் புதியதாக யானுலகத்திற்கு உபகரிக்கத்
தேவரீர் அருளியது எல்லாவருணாத்தார்க்கும் இ லேசாகவும்,
தேவர்கள் யாவருக்கும் சுவையைத்தரும் அமிழ்தினும் இனியதாகவும்
செய்தருளவேண்டும்’ என்பது.) என்பன.

பின்வரும் செய்யுட்களும் அகத்தியமுனிவர், திரிபுரமெரித்த
விரிசடைக் கடவுளிடத்துத் தமிழ் கற்றதைக் காட்டும். அவை,

“ஆதியிற்றமிழ்தூ லகத்தியர்க் குளர்த்திய
மாதொருபாக்கை வழுத்துதும்
போதமெய்ஞ் ஞான நலம்பெறற பொருட்டே” —சேனுவரையர்.

“தழற்புரை நிறக்கடவுள் தந்ததமிழ் தந்தான்.” —கம்பர்.

“விடையுகைத்தவன் பாணினிக் கிலக்கண மேனுள்
வட மொழிக் குரைத் தாங்கியன் மலயமா முனிக்குத்
திடமுறுத்தியம் மொழிக்கெதி ராக்கிய தென்சொல்
மடமகட்கரங் கென்பது வழுதிநாடன்கேரு.”

(பரஞ்சோதி முனிவர் திருவினையாடல்—நாட்டுப்படலம்.)

“வடமொழியைப் பாணினிக்கு வகுந்தருளி யதற்கினையாத்
தொடர்புடைய தென்மொழியை யுலகமெலாந் தொழுதேத்துங்
குடமுனிக்கு வலியுறுத்தார் கொல்லேற்றுப் பாகரெனிற்
கடல்வரைப்பி னிதன் பெருமை யாவரே கணித்தறிவார்.”

(காஞ்சிப்புராணம்—தழுவக்குழைந்த படலம்)

என்பன.

பின்வருவன அகத்திய முனிவர் முருக்கடவுளிடத்துத் தமிழ் கற்றதைக்காட்டும். அவை,

“அகத்தியனுர்க்குத் தமிழூச் செவியறிவுறுத்த செந்தமிழ்ப் பரமாசாரியனுகிய அறுமுகக் கடவுள் வரைப்பு.”

சிவஞான முனிவர்—தொல்காப்பியப் பாயிர விருத்தி

“அருமறையா கமமங்க மருங்கலைநூ நெரிந்த

வகத்தியனுக் கோத்துரைக்கு மருட்குருவாங் குருளை.”

(சிவஞான சித்தியார்—பரபக்கம்.)

என்பன. பழநித்தலபுராணத்தும் இது கூறப்பட்டுள்ளது. வேறு பல ஆதாரங்களுமுள்.

முனிவர் தென்னுடோந்து அகத்தியம் இயற்றுதற்கு முன்னாலே வழக்கு, செய்யுள் என்னும் இருவகையிலும் தமிழ் பெருகி இருந்த தென்பதை அகத்திய குத்திரங்களே விளக்கும். அகன்று விருத்த இலக்கியமில்லாவிட்டால் முனிவர் பன்னீராயிரம் குத்திரங்களாடங்கிய பேரகத்தியம் என்னும் இலக்கண நூலை இயற்ற எவ்வாறு இயலும்? பின்வருவன அகத்திய குத்திரங்கள் :

“இலக்கண மென்ப திலக்கிய முறையுற
வைத்த தென்று வழங்கப் படுமே.”

“இலக்கிய மின்றி யிலக்கண மின்றே
எள்ளின் ருகி வெண்ணையு மின்றே
எள்ளினின் நெண்ணை யெடுப்பது போல
இலக்கி யத்தினின் நெடுபடு மிலக்கணம்”

அகத்தியம் முத்தமிழிலக்கணமும் அடங்கியது. பன்னீராயிரம் குத்திரங்களாடங்கியதென்றால் அதன் பெருமையை என்னென்று கூறுவது? அத்துணைப்பெரிய இலக்கண நூல் உலகந் தோன்றியது தொடங்கி இதுகாறும் யாதொரு பாதையிலும் இருந்ததாக அறியக் கூடவில்லை. அந்த இலக்கண நூல் இயற்றப்படுவதற்கு முன்னர் இயல், இசை, நாடகம் என்னும் முத்தமிழ் இலக்கியங்களும் எவ்வளவு வளர்ச்சியை அடைந்திருக்கவேண்டும்? அந்திலைமையை அடையத் தமிழ் அதற்குமுன் எவ்வளவு காலமாக நடைபெற்றிருக்கவேண்டும்? என்பன இங்கு ஆராயற்பாலன. முனிவர் தமிழ்ச்சங்கத்தை அமைத்த காலத்துச் சிறந்த தமிழ்ப் புலவர்கள் ஆயிரக்கணக்கில் அதன் அங்கத்

தினர்களாயிருந்தும் அதற்குப் பெருமையையும் புகழையும் ஈட்டின ரென்றுல் அதுவும் தமிழின் பழைய பெருமைக்குத் தக்கதொரு சான்றுகும்.

அகத்திய முனிவர் தென்னாடு வந்த காலம் எது என்பதை ஆராய்வோம். வால்மீகி முனிவரியற்றிய ராமாயணத்தில் பூர்சாமன் அரணிய வாசம் செய்யப் புகுமுன்னரே, அதாவது இராம ராவண யுத்தத்திற்கு முன்னரே, அகத்திய முனிவர் தென்னாட்டில் இருந்த னர் என்பது சொல்லப்பட்டுள்ளது. வால்மீகி ராமாயணத்தை ‘ஆதி காவியம்’ என யாவரும் கூறுவர். அதாவது ராமாயணம் செய்யப்படுவதற்குமுன் சமஸ்கிருத பாணஷ்யில் சுலோகங்களே இருந்ததில்லை யென்பதாம். சுலோகமே இல்லாதிருந்ததென்பதினால் காவியம் இல்லை யென்பது வெளிப்படை. அந்த ஆதிகாவியத்திலே தமிழிலக்கணமியற்றிய அகத்தியர் பொதிகையிலிருப்பதும் தமிழின் தொன்மைக்குச் சான்றும். கிஷ்டிக்கிந்தா காண்டம் நாற்பத்தோராவது சர்க்கத்தில் சுக்கிரீவன் சீதாபிராட்டியாரைத் தேடி வருமாறு வானர வீரர்களுக்கு உத்தரவு கொடுக்குமிடத்திற் பயின்றுவருவன் அச் சுலோகங்கள். அவை,

“த வெய்வா யூரா ஶ வட்னா ஶ செவா ஹா நு பா யூரா நு
 வெகொ ஹா நு ॥ க ஹா ॥ சு யெ யா தீ வா ஶ மத வா ॥ ஏ வடு தொ
 யா தா யீ வித ॥ விவி து ஶி வா ஃ ஸீ ஹா நு வி து வா வி தீ கா நந ॥
 வெ ஹா நு வெ ஹா தீ சொ தீ ஶி து வெ ஹா தீ ஹா நா ரி ॥ க ச ॥
 த த வெ ஹா தீ வெ ஹா ஒ ஹா யூரா ஒ ஹா வெ ஹா வெ ஹா வெ ஹா ॥ த த
 து கூ ய கா வெ ஹா ॥ விவி தா வீ வெ ஹா வெ ஹா வெ ஹா ॥ க ரு ॥ த ஹா
 ஹா வீ ந ॥ ந ஹா ॥ து கூ ய கா லித
 ஹா ॥ க ச ॥ த ஹா ॥
 த ஹா ॥ க ள ॥

இவற்றுள் தமிழரசர்களாகிய சேர சோழ பாண்டியர்களையும் தமிழிலக்கணம் வகுத்த அகத்தியமாழனிவர் பொதிகையிலிருப்பதையும் கூறியிருப்பது கவனிக்கத்தக்கது. அதற்கு எவ்வளவு

காலத்திற்கு முன்னர் முனிவர் மலயத்துக்கு வந்தனர் என்பது அறியக்கூடவில்லை.

இனி, தமிழாசிரியர் பலர் மூன்று தமிழ்ச் சங்கங்கள் இருந்தன என்பர். முதற் சங்கம் - 4440 யாண்டும், இடைச் சங்கம் - 3700 யாண்டும், கடைச் சங்கம் 1850 யாண்டும் நடைபெற்றன என்பது அவர் கொள்கை. சங்கம் இறுதிபெற்றதைச் சரித்திர ஆராய்ச்சிக் காரர் இற்றைக்குச் சமார் 1700 யாண்டுகளுக்குமுன் என்பர். சங்கங் கருக்கிடையிட்டயாண்டு இத்துணை என்பது அறியக்கூடவில்லை. இவர் கொள்கைப்படி தமிழ்ச்சங்கம் தொடங்கியது இற்றைக்கு 12000 யாண்டுகளுக்கு முன்னர் என்பது தவறாகாது.

கி. பி. பல்லாயிரம் யாண்டுகளுக்கு முன்னரே அரேபியரும் மேல்நாட்டிலுள்ள பிறஜாதியாரும் தமிழ் நாட்டாரோடு வாணிகம் புரிந்து வந்தனரென்பது சரித்திர ஆராய்ச்சியாற் போந்த உண்மை. அந்நாடுகளில் அரிசி, மயிற்ரேகை முதலிய பல பண்டங்களுக்கு இன்னும் தமிழ்ப்பெயரே வழங்கிவருகின்றன. பல்லாயிரம் யாண்டு களுக்கு முன்னிருந்த எகிப்தியர் இறந்தவர் உடலைக் கெடாது பாடம் செய்து வைப்பது வழக்கம். அவ்வுடல்களின்மீது அக்காலத்து அணிந்த உயர்ந்த ஆடைகள் இந்நாட்டில் நெய்யப்பட்டன. பிற நாட்டார் இந்நாட்டிற்கு வந்ததுபோலத் தமிழர்களும் நாவாய்களிற் பிறநாடுகளுக்குப் போகும் வழக்கம் உண்டு. சங்கச் செய்யுட்களிற் “பெருநீரோச்சுநர்” என்று சொல்லியிருப்பது தமிழர் பெருங்கடலைக் கடந்து செல்லும் வழக்குடையர் என்பதைக் காட்டும். மேற்சொல்லிய வற்றுல் ஆங்கிலம், பிரஞ்சு, ஜர்மன் முதலிய பிறநாட்டு மொழிகளையும், இந்தியநாட்டுப் பிறமொழிகளையும்விடத் தமிழ் தொன்மையிற் பின்னிட்டதன்றென்பது விளங்கும்.

சங்கந்தோன்றிய பின்னர் முத்தமிழிலும் இயற்றப்பட்ட நூலும் செய்யுளும் எண்ணிறந்தன. அவற்றில் ஒரு பகுதிக்கு இக்காலத்திற் பெயர் மட்டுமே உள். சங்கத்திறுதிக்காலத்திற்கு முன்னே தோன்றியன சில உள். அவைசிலபேரிவாளர்களுடைய நன் முயற்சியால் யாவரும் அடையக் கூடியனவாக இருக்கின்றன. சங்க நூல்களின் பெருமையை இப்புத்தகத்தைப் படிப்போர் ஒரு சிறிதே அறியலாம். முற்றும் எளிதில் உணரும்படி செய்வதைச் சான்றேர் சிலர் மேற்கொள்ளல்வேண்டும்.

இதுவரையிற் சங்கத்திறுதிக் காலத்திற்கு முற்பட்ட செய்தி கூறப்பட்டது. சங்கத்திறுதிக் காலத்திற்குப் பின்னரும் தமிழ் மொழியில் இயற்றப்பட்ட நூல்களுக்கும் செய்யுள்களுக்கும் அளவில்லை. அவற்றுள்ளும் பல இறந்தன. எனினும், இப்பொழுது எஞ்சியிருப்பனவற்றைக்கொண்டும் தமிழ் தொன்மையிலும், சொல்வளத்திலும், இலக்கண வரம்புடைமையிலும், செய்யுள் வகையிலும், நாகரீகத்திலும் பிற எம்மொழிக்கும் பின்னிடாத உயர்ந்த நிலைமையிலிருக்கிறது என்று கூறுவது மிகையாகாது. இதுபற்றிச் சில ஆங்கில கனவான்கள் கூறியிருப்பன வறுமாறு:—

Re. Dr. Winslow; “In the 6th or 7th century before Christ, at the head of a similar colony, we find the celebrated Agastya, called the father of Tamil. He is said to have learned it from Skanda, the second son of Siva. We are not to suppose that he formed the Tamil alphabet. The words எழுத்து, (letter,) and சுவடி, (book) are original Tamil, and shew that such existed before there were any innovations from Sanskrit, which Agastya himself commenced. He formed the first Tamil grammar. It contained 12000 sutras. All is now lost except some fragments preserved by Tholkappiyar in a grammar which bears his own name. Agastya wrote voluminously both in Tamil and Sanskrit.”

In another place he writes; “It is said that the language of the mountaineers of Raja mahal abounds in terms identified with Tamil and Telugu. What is more singular, the names by which the ivory, apes, peacocks, conveyed by Solomon’s ships of Tarshish were known, are the same with those still used in Tamil; seeming to imply that the traders visited Ceylon or India, and obtained with these novelties their Tamil names Danta, Kapi, and Togai as found in the Hebrew Bible.”

“Tamil is not a vulgar dialect. Before the principal basis of English had a written character, it was a highly polished language. Its name signifies *sweetness*, and though

not so musical as Telugu in its poetic form especially, it is not without its claim to euphonic charms and "linked sweetness."

"Unlike several of the Vernaculars of India, it is not, as some have supposed, a daughter of Sanskrit. Its Alphabet differs not only in character but in sound, and is more limited. Its Grammar, though conformed to Sanskrit, as far as the genius of the language would allow, is still very different. It has no article, no relative pronoun, no dual number, no optative mood. It differs in its numerals, in many nouns, verbs and adverbs and in technical terms in grammar. In the declension of its nouns, the conjugation of its verbs and the arrangement of its sentences, it more resembles Latin."

Yet in another place he writes: "It is not perhaps extravagant to say that in its poetic form, Tamil is more polished and exact than Greek and in both dialects, with its borrowed treasures more copious than Latin. In its fulness and power it more resembles English and German than any other living language.

Mr. Taylor: "It is one of the most copious, refined and polished languages spoken by man."

Doctor Caldwell: "Tamil, the most cultivated *ab-intra*, of all the Dravidian idioms can dispense with Sanskrit altogether, if need be, and not only stand alone but flourish without its aid."

Rev. Dr. G. U. Pope: "But, although the very ancient copious and refined Tamil language is inferior to none, it is regarded by most people as the (probably barbarous) vernacular of a people living somewhere in a remote district of Great Britain's imperial possessions. Neither does our Indian Govt., nor do our universities

fully recognise the value of Tamil literature; and so those who spend their lives in the study of the great South Indian classics must resemble men seeking for pearls under water."

Mr. J. M. Nallaswami Pillai about Dr. Pope : " He loved Tamil literature with all his heart and he rated it very highly and wanted to be inscribed in his tombstone as a student of Tamil. He spoke of the kural as unparalleled in literature of any country or nation."

இங்கு, இதன் சம்பந்தமான முற்கால நிலைமையையும், தற்கால நிலைமையையும் தொகுத்துக் கூறுவது பொருத்தமானது. அது. " முற்காலத்துத் தமிழ்நாடு தமிழரசர்களால் ஆளப்பட்டு வந்தது. அவ்வரசர்களும், நூற்றுக்கணக்கான வள்ளங்களும், பிற தமிழ் மக்களும் தமிழ்ப் புலவர்களைப் பேரன்போடும் ஆதரித்து வந்தார்கள். அதனால் தமிழ்மொழி அங்ஙனம் வளர்தற்கேதுவாயிற்று. இக்காலத்து ஆட்சியோ ஆங்கிலேயரது. அரசாங்க நடவடிக்கைகள் ஆங்கிலத் தில் நடைபெறுகின்றன. சட்டசபை, நியாயஸ்தலங்கள் இவற்றிற் பேசப்படுவதும் ஆங்கிலமே. சட்டமெல்லாம் ஆங்கிலம். ஹிந்து தர்ம சாஸ்திரங்கள் ஆங்கிலத்தில் மொழிபெயர்க்கப்பட்டுப் பிரமண மாய்க் காட்டப்படுகின்றன. தமிழர் ஒருவரை ஒருவர் சந்திக்கும் காலத்தில் ஆங்கிலத்திற் பேசவதும், ஒருவருக்கொருவர் ஆங்கிலத்தில் எழுதிக்கொள்வதும் சாதாரணமாயிருக்கிறது. ஆங்கிலம் கற்பிக்குங் கல்லூரிகளோ இந்நாட்டில் பல உள்ளன. அங்கு சமஸ்கிருதம், லத்தீன், கிரீக் முதலிய இறந்துபட்ட மொழிகளுக்குக்காட்டும் சலுகையைத் தமிழ்நாட்டில் தமிழ் மொழிக்குக் காட்டாது அதனைத் தாழ்த்திவருகின்றனர். ஆங்கிலம் கற்பிக்கும் கணக்காயருக்கு மாதம் 1000 ரூபாய்க்கு மேலும் சம்பளமாகக் கொடுக்கப்படுகிறது. தமிழ்க் கணக்காயருக்கோ அத்தொகையில் பத்திலொருபங்குக் குறைந்தும் சம்பளமாகக் கொடுக்கப்படுகிறது.

இதுவரையிற் கூறியவற்றால் தமிழ்மொழி தொன்றுதொட்டு மிக மேலான நிலைமையில் இருந்து வந்திருக்கிறது என்பதும், தங்களது அரிய பெரிய சொத்தாகிய தமிழைத் தமிழராய்ப் பிறந்த ஒவ்வொருவரும் தமது முதற்கடமையாகப் போற்றிவரவேண்டும் என்பதும், பெற்ற அன்னையினும் அன்பிற்குரிய அருமைத் தாய்

மொழியாம் தமிழைப் போற்றுதவன் தமிழன் ஆகாள் என்பதும் நன்கு விளங்கும். சில நூற்றுண்டுகளுக்கு முன்னர்ப் பிறந்து இந்நாட்டில் வந்துலவும் ஆங்கிலமாகிய பிற மொழியைப் புகழ்ந்து தமது தாய் மொழியினிடத்து அன்பு பாராட்டாதவர் பலர் இன்னும் நம் நாட்டில் இருக்கின்றனர் என்பதை விசனத்துடன் குறிப்பிடாமலிருக்க முடியவில்லை.” என்பது.

தமிழின் பண்டை சிலைமையும், பிற்காலத்திய தோன்றல்துரிதல்-கெடுதல்களும் :— தமிழ்ச்சங்கத்தைப் பற்றியும், அது போற்றப்பட்டு வந்ததைப்பற்றியும் ஒருவாறு தொகுத்துரைக்கப் பட்டது. இனி, அக்காலத்துப் புலவர்களுடைய ஊர்களை ஆராயின் பரந்த தமிழ்நாட்டில் தமிழ் ஓங்கி வளராத இடமில்லை என்பது விளங்கும். இயல், இசை, நாடகம் என்னும் முத்தமிழிலும் இலக்கண இலக்கியங்கள் பல இயற்றப்பட்டன. இயற்றமிழ் என்பது யாவரும் அறிந்தது. இசைத்தமிழ் என்பது இயற்றமிழோடு பண்ணுந் திற னும் கூடியதாம். நாடகத் தமிழ் என்பது இசைத் தமிழோடு அபிநியமும் ஆட்டமும் கூடியதாம். பேராசிரியர் மரபியலில் “ஒத்த காட்சி” என்னும் குத்திர உரையில் எழுதியிருப்பது இதனை விளக்கும். அது “வழக்கியலும், வழக்கியலாற் செய்யப்பட்ட செய்யுளியலும் பற்றி டாமுந்த இலக்கணம் இயற்றமிழெனப்படும். அச்செய்யுளின் றி அமையாத இசையிலக்கணம் இசைத் தமிழெனப் பெயரெய்தி அவ் வியற்றமிழ்ப் பின்னர் வைக்கப்பட்டதெனப்படும். இவ்விரண்டின் வழிநிகழ்த்துங் கூத்திலக்கணங் கூறிய நாடகத் தமிழ் அவற்றுப் பின்னர்த்தாமென முறைமை கூறுதலும்” என்பது. இக்காலத்துத் தமிழிசையும் தமிழ்க்கூத்தும் அரிதாயின. பிறநாட்டிசையும் பிற நாட்டுக்கூத்துமே பெரும்பாலும் வழங்குகின்றன. தமிழிசை தமிழ்க் கூத்து என்றவற்றின் இலக்கணமாக முற்காலத்திருந்தவற்றுட் சிலவற்றின் பெயரை எண்டுக் குறிக்கின்றேன். அவை, பெருநாரை, பெருங்குருகு, பஞ்சபாரதீயம், பூதபுராணம், களரியா விரை, முறுவல், ஜயந்தம், குணநூல், செயிற்றியம், மதிவாணர் நாடகத் தமிழ் நூல், சச்சபுட வெண்பா, தாளசமுத்திரம், சுத்தானந்தப் பிரகாசம், பதினாறு படலம், கூத்தநூல், தாளவகையோத்து, நாடகவியல், சொல்லகத் தியம், ஆசிரியமாலை, அசை நுணுக்கம் முதலிய. இவற்றுள் மிகச் சிலவே இப்பொழுது உள்ளன. ஏனைய இருந்தன என்பது அவ்வ வற்றிற் சிற்சில குத்திரங்களை உரையாசிரியர்கள் மேற்கோளாக வரைவதனாலும், பெயர் கேட்கப்படுகின்றமையாலும் அறியக் கிடக்கின்றது. பாலை, குறிஞ்சி, மருதம், செவ்வழி என்னும் பண்களை

யாவது; அந்தாளி, மருள், குச்சரி, குறண்டி, சாதாரி முதலிய திறன்களையாவது இன்னவென்று அறிந்து பாடுவோர் இக்காலத்து எத்துணையர் உளர்? பண் என்பது பண், பண்ணியம் என இரண்டாகவும், திறன் என்பது திறன், திறத்திறன் என இரண்டாகவும் பகுக்கப்பட்டிருந்தன. அவையெல்லாம் இப் பொழுது ராகம் என்னும் பெயரைப் பெற்றுள்ளன. செம்பாலைப்பண் என்று முன்னேர் கூறியது இக்காலத்துச் சங்கராபரண ராகம் என்னும் பெயரோடு வழங்குகின்றது. சாதாரி என்று அக்காலத்தில் சொல்லப்பட்டது இக்காலத்து நீலாம்பரி என்று வழங்குகின்றது. இவ்வாறு பழைய பண்ணும் திறனும் தம் பெயரை இழந்துவிட்டன. ஏழிசையின் பெயர்களாகிய குரல், துத்தம், கைக்கிளை, உழை, இளி, விளரி, தாரம் என்றிருந்தன மாறி சட்ஜம் முதல் நிஷாதம் வரையிலுள்ள சமஸ்கிருதப் பெயர்களைப்பெற்று ச, ரி, க, ம, ப, த, நி என்று வழங்குகின்றன. நிற்க. சாக்கைக்கூத்து, ஆரியக்கூத்து என்றால் அறிவார் எத்துணைப்பேர் உளர்? ஆங்கில டிராமா முதலியன வந்து நாடெங்கும் பரவிவிட்டன. சதிர் என்ற நடைபெற்றதும் தொலைந்து கொண்டு வருகிறது. இசை, நாடகம், இவற்றின் இலக்கணங்களைக் கூறும் தமிழ் நூல்களைக் கற்பாரைக் காண்கிலேம். சில சமஸ்கிருத நூல்கள் கற்கப்பட்டு வருகின்றன. இசை, நாடகம் என்றவற்றின் கதி தமிழ் நாட்டில் இவ்வாறுள்ளது!

இனி, இயற்றமிழை யாராய்வாம். அகத்தியம் இயற்றப்பெறுதற்கு முன்னர்த் தமிழில் இலக்கண நூல்கள் இருந்தன என்று சிலரும், இல்லை என்று சிலரும் சொல்லுகின்றனர். இருந்தன என்று கொள்ளினும் அகத்தியம் வெளிவந்த பின்னர் அவை ஒளித்தன என்பது ஒரு சிறிதும் தவறுகாது. முனிவர் அகத்தியத்தை இயற்றிய பின்னர்த் தமிழ் மொழி முற்றிலும் இலக்கண வரம்புடைய தென்னும் பெருமையைப் பெற்றது. திரண தூமாக்கினி என்னும் இயற்பெயரினையுடைய தொல்காப்பியன், அதங்கோட்டாசான் தூராவிங்கன், செம்பூட்சேய், வையாபிகன், வாய்ப்பியன், பனம்பாரன், கழாரம்பன், அவிநயன், காக்கைபாடினியன், நற்றத்தன், வாமனன் எனப் பன்னிரு மாணுக்கர் அவரிடம் தமிழ் கற்றனர் என்பர். இவர்கள் ஒவ்வொருவரும், சிலர் முத்தமிழுக்கும், சிலர் ஒன்று அல்லது இரண்டு தமிழுக்கும் தனித்தனியே இலக்கணமியற்றிய தன்றி அனைவரும் சேர்ந்து பன்னிருப்படலம் என்றேர் இலக்கண நூலும் இயற்றினர். தொல்காப்பியம் தவிர மற்றவை இறந்து பட்டன. அவை இருந்தன என்று காட்ட உரையாசிரியர்கள் மேற் :

கோளாகக் காட்டிய சிற்சில குத்திரங்கள் இருக்கின்றன. பன்னிருப்படலம் முழுவதும் புறப்பொருள் வெண்பாமாலை இயற்றிய ஜயஞ்சிதனூர் காலம்வரை இருந்ததென்பது அந்தாற் சிறப்புப்பாயிரத்தாலறியக் கிடக்கின்றது. அது,

“மன்னிய சிறப்பின் வானேர் வேண்டத்
தென்மலை யிருந்த சீர்சால் முனிவரன்
தன்பாற்றண்டமிழ் தாசின் ருணர்ந்த
துன்னருஞ் சீர்த்தித் தொல்காப் பியன்முதல்
பன்னிரு புலவரும் பாங்குறப்பகர்ந்த
பன்னிரு படலம் பழிப்பின் ருணர்ந்தோன்.”

என்பது.

முனிவர் பல மாணவர்களுக்குத் தமிழைக் கற்பித்தும், தமிழ்ச் சங்கம் அமைத்தும், அகத்தியம் இயற்றியும், வேறு பலவாற்றுனும் தமிழ் தழைத்தோங்கிப் பரவும்படி செய்தனர் என்பதைக் காஞ்சிப் புராணமுடையார் “ஆசிலாத் தமிழ்பரப்பி அருந்தமிழ்க் குரவுபூண்ட தேசினுன்” என முனிவரைச் சிறப்பிக்குமிடத்துச் சுருங்கக்கூறினர். ஆயிரக் கணக்கில் இருந்த சங்கப் புலவர்கள் நூல்களும் செய்யுட்களுமாக எண்ணிறந்தன இயற்றினர். சங்கத்தின் கடைக்காலத்தில் இயற்றப்பட்ட செய்யுட்களில் பத்துப்பாட்டு, எட்டுத்தொகை, பதினெண் கீழ்க்கணக்கு, மணிமேகலை, சிலப்பதிகாரம் ஒழியமற்ற வை கிடைக்கப்பெற்றிலேம். சங்கத்திறுதிக்காலத்திற்குப் பின்னரும் பல நூல்களும் செய்யுட்களும் இயற்றப்பட்டுள்ளன என்பதும் பிறவும் முன்னர்க் கூறப்பட்டன. இறந்துபட்டன போகுள்ளனவற்றிலும் பல வெளியிடாது அடக்கப்பட்டுள்ளன. முன்னேர் செய்த நூல்களைப் பலரும் அறியப் பரவச் செய்வதனால் சிளையும் நன்மையின் அளவை நமது நாட்டவர் ஒரு சிறிதும் அறிந்தாரில்லை.

தமிழில் இக்காலத்துள்ள இலக்கண நூல்களில் பண்டை ஆசிரியால் இயற்றப்பெற்றதும், புலவர்களால் மேன்மையுடைத்தெனப் பாராட்டப்படுவதும் தொல்காப்பியமே. அதில் இயற்றமிழ் இலக்கணம் மட்டுமே அடங்கியுள்ளது. சிறந்த தமிழ்ப் புலவர்களில் இதைக் கற்றறியாதார் இல்லை. சில தமிழ்ப் புலவர் இக்காலத்துள்ள தொல்காப்பியமொழிந்த பிற இலக்கண நூல்களைப் பிரமாணமுடையன அல்ல எனக்கூறுவர். தொல்காப்பியர் இயற்றமிழிலக்கணத்தை எழுத்து, சௌல், பொருள் என முன்றதிகாரங்களாகப் பிரித்தனர்.

எழுத்தாற் பெறப்படுவது சொல்; சொல்லாற் பெறப்படுவது பொருள். எழுத்து, சொல், பொருள் என்னும் மூன்றில் அடங்காத ஒன்று உலகத்திலில்லை. உருவப் பொருள், அருவுப் பொருள், அருவுருவப் பொருள் எல்லாம் சொற் பொருள் என்பதில் அடங்கும். சொற்பொருள் என்பதை வடமொழியில் பதார்த்தம் (பத + அர்த்தம்) என்பர். பதார்த்தம் என்னும் சொல்லில் அடங்காத பொருளும் மூன்டோ? எழுத்து, சொல், பொருள் எனப் பகுத்து இலக்கணம் சொன்னபிறகு, அதில் அடங்காததும், வேறு சொல்லக்கூடியது மாகிய ஒர் இலக்கணம் இருக்கிறது என்று சொல்வது எவ்வகையினும் பொருந்தாததேயாம். இசையிலக்கணம், கூத்திலக்கணம் என்றவையும் ஒருவகையில் இவற்றுள் அடங்கும். தொல்காப்பியர் தமது நூலை எழுத்து, சொல், பொருள் என மூன்றதிகாரங்களாகப் பிரித்ததன் கருத்து ஒருவாறு இதனால் விளங்கும். பிற்காலத்தார்யாதுபற்றியோ இலக்கணத்தை ஜூந்து பகுப்பாக்கி ஜூந்திலக்கணமுடையது தமிழ் என்றனர்.

இனி, இவர் கூறும் ஜூந்தில் ஒன்றுகிய அணியிலக்கணம் தொல்காப்பியனுர்க்கு உடன்பாடன் றென்பது சில உரையாசிரியர்களின் கொள்கை. அணியிலக்கணம் உண்டென்பார், பொருளதி காரத்துள்ள உவமவியலை மேற்கோளாகக் காட்டுகின்றனர். உவமவியல் பொருளைப் புலப்படுத்துவதற்கு எழுந்ததேயன்றி அணியை உணர்த்துதற்கு எழுந்ததன்று என்பது பேராசிரியரது கருத்து. அது, “நிரணிறுத்தமைத்த” என்ற உவமவியற் சூத்திர உரையில் “இனி இவ்வோத்தினிற் கூறுகின்ற உவமங்களுட் சிலவற்றையுஞ் சொல்லதிகாரத்தினுள்ளுஞ் செய்யுளியலுள்ளுஞ் சொல்லுகின்றன சில பொருள்களையும் வாங்கிக்கொண்டு மற்றவை செய்யுட்கண்ணேன் அணியாமென இக்காலத்தாசிரியர் நூல் செய்தாருமூனர். அவை ஒருதலையாகச் செய்யுட்கு அணியென்று இலக்கணங் கூறப்படா. என்னை? வல்லார் செய்யின் அணியாகியும் அல்லார் செய்யின் அணியன்றுகியும் வரும், தாங்காட்டிய இலக்கணத்திற் சிகித்யாவழியும் மென்பது. என்னை? ‘நாயகர்க்கு நாய்கள்போனட்பிற் பிறழாது-கூடியக் குழா அமுடன் கொட்கு-மாய்ப்படை-பன்றி யனையர் பகை வேந்த ராங்கவர்-சென்றெவன் செய்வர் செரு’ என்ற வழி, நாய்போலும் நட்புடையர் படையாளரென்பது வினையுவமம்; பன்றியனையர் பகைவேந்தசென்பது நாய்க்குப் பகையாகிய பன்றிபோல வென்பது வேற்றுவேந்தர் பகைவராதலால் அவ்வுவமை விலக்கிறது. அன்றுமாயினும் அஃதனி யெனப்படாது; உவமைதான் உயர்ந்த

தின்மையின்."....."அல்லதூஉம் பொருளத்தோடு பொருட் பகுதிகளைவாஞ் செய்யுட்கு அணியாகலான் அவை பாடலுட் பயின்றவையெனப்பட்டன. என்றதனால் அவையெல்லாந் தொகுத்து அணியெனக் கூருது வேறு சிலவற்றை வரைந்து அணி யெனக் கூறுதல் பயமில்கூற்றுமென்பது" என்றும், வேறேரிடத்தில் "இனி, அவற்றைப் பொருளாறுப்பென்பதல்லது அணியென்பவாயிற் சாத்தனையுஞ் சாத்தனையியப்பட்ட முடியுந்தொடையும் முதலாய வற்றையும் வேறுகண்டார்போல அவ்வணியின் செய்யுளின் வேறுகல் வேண்டும் என்பது." என்றும், "சிதைவெனப்படுபவை" என்ற மரபியற் குத்திர உரையில் "செய்யுட்குரிய பொருட்படையெல்லா வற்றுள்ளும் நல்லனவுந் தீயனவும் இவையென்று சொல்லப்புகுந் தான் அவற்றுட் சில சொல்லியோழிதலும், வழக்கொடு மெய்ப் பொருளும் ஆராய்வலென்று புகுந்தான் அவற்றுள் வழக்கிற்கு வேண்டுவ கூறி மெய்ப்பொருளாராய்ச்சி முழுவதூஉஞ் செல்லாது நெகிழ்ந்து போதலும், எடுத்துக்கொண்ட நாலுட் காட்டும் இலக்கியங்களைச் சூத்திரத்தான் அடிவரை செய்வனென்று புகுந்து சில மறுத்துச் செய்து சிலவற்றிற்குச் செய்யாதுபோதல்போல்வனவுங் குன்றக் கூறலாம்" என்றும் கூறியவாற்று அறியலாகும். இவற்றை உற்று நோக்குழி அணியிலக்கணம் என்பதற்குப் போராசிரியர் இரண்டு குறை கூறுவதை அறியலாம். ஒன்று அணி என்னும் பெயருக்குள்ள குறை. அலங்காரம் எனினும் அக்குறை உள்ளதேயாம். சாத்தனும் சாத்தனை அணியப்படும் ஆடை ஆபரண முதலியனவும், களபகஸ்தூரி முதலியனவும் வெவ்வேறும். ஆடையாபரண முதலிய அணியப்படும் பொருள்களே அணி அல்லது அலங்காரமென்று சொல்லப்படுபவை. சாத்தனது அல்லது சாத்தனதோ குறுப்பினது இயற்கை அழகை அணி அல்லது அலங்காரம் எனக் கூறுவாரில்லை. சொல்லணி, பொருளணி என்ற இரண்டுமோ பாடலுட் பயின்றவை. பாடல் என்றுளது அன்றுதொட்டே அவை அதனினின்றும் வேறு பிரிக்கப்படாதுள்ளன. ஆதலால் அணி என்னும் பெயர் பொருந்தாது. மற்றென்று பாடலுட் பயின்ற பொருள்களையெல்லாம் ஒருங்கு திரட்டிக் கூருது சிலவற்றைக் கூறுவதாம். மேலும், செய்யுளில் உறுப்பு அமைவது அதை இயற்றும் புலவரது புத்தி விசாலத்தைப் பொருத்ததாம். சிலர் புத்தியினும் வேறு சிலர் புத்தி மேலும் மேலும் விசாலித்துச் செல்லும். அவ்வாறு உண்டாகும் அகற்சிக்கு ஓர் எல்லை கற்பிக்க இயலாது. ஆதலால் இத்தனை வகைதான் அணி, உண்டு என்று

வரையறுப்பது பொருத்தமுடையதன்று. சிலவற்றை மட்டும் தொகுத்து அவற்றிற்கு இலக்கணம் கூறுதல் குன்றக்கூறல் என் னும் குற்றமுடைத்தாம். இதற்குச் சான்றுக வடமொழியில் அலங்காரம் நூல் இயற்றிய தண்டியாசிரியர் முப்பத்தைந்து அலங்காரங்களுக்கு இலக்கணங் கூறினர். அவர்க்குப் பிற்காலத்தில் வங்க தேசத்தில் தோன்றிய ஜயதேவர் அலங்காரங்களை நூருக அமைத்துச் சந்திராலோகம் எனப் பெயரிய ஓர் இலக்கண நூலைக் கூறினர். அதன் வியாக்கியானம்போலக் குவலயானந்தம் என்னும் நூலை இயற்றிய அப்பைய தீக்ஷிதர் சந்திராலோகத்திலுள்ளவற்றேடு இருபத்துநான்கு அலங்காரங்களைக் கூட்டி நூற்றிருபத்துநான்கு அலங்காரங்களுக்கு இலக்கண மெழுதினர். இதுவுமன்றி அலங்கார நூல் இயற்றுவோரில் ஒருவர் ஓர் அலங்காரத்துக்கு ஒரு பெயர் கொடுத்து ஒருவகையோடு சேர்த்தால் மற்றெருநுவர் அதற்கே வேறு பெயர் கொடுத்து வேறொரு வகையோடு சேர்ப்பார்.

தமிழில் வீரசோழியமுடையாரும், தமிழ்த்தண்டி என்பாரும் வடமொழித்தண்டி இயற்றிய காவியாதர்சம் என்னும் நூலை ஆதார மாகக்கொண்டு அணியிலக்கணம் இயற்றினர். மற்றொருவராற் குவலயானந்தம் தமிழில் மொழிபெயர்க்கப்பட்டது. இலக்கண விளக்கத்திலுள்ள அணியிலக்கணம் ஒருவாறு தண்டியாசிரியிறைத் தழுவியது. வடமொழிச் சந்திராலோகத்தைச் சேது ஸமஸ்தான வித்வான் ஸ்ரீமான் முத்துஸாமி ஜயங்கார் தமிழில் மொழிபெயர்த்த னர். அணியிலக்கணம் என்று தமிழில் ஒன்று உள்து. அதை இயற்றியவருடைய பெயர், காலம் முதலியன விளங்கவில்லை. தொன்னால், முத்துவீரியம் என்ற இவற்றிலும் அணியிலக்கணம் உள்து. படிப்பாரைக் காணேம். மாறன் அலங்காரம் என்ற சிறந்த தமிழ் நூல் ஒன்று உள்து. அது நம்மாழ்வார்மீது பாடப் பட்டது. அதில் அறுபத்துநான்கு அணிகள் சொல்லப்பட்டுள்ளன. நூல்தோறும் அணியின் தொகை, பெயர் முதலியன எல்லாம் வேறுபடுவது பேராசிரியர் கூற்றை வலியுறுத்தும்.

சிலர் தொல்காப்பியர், அப்பைய தீக்ஷிதர் முதலியோர் ‘உவமை ஒன்றே அணியாவது; அணியென்று கூறப்பட்ட மற்றவையெல்லாம் அதனினின்றும் விரிந்தவை’ என்ற கொள்கையினையுடையவர் எனக் கூறி அதற்குச் சான்றுக அப்பைய தீக்ஷிதர் வடமொழியிலியற்றிய சித்திரமீமாம்சை என்னும் நூலிலுள்ள ஒரு சுலோகத்தை தமிழ்ப் பாலாக்கிக் காட்டுவர். அது “உவமையென்னும் ஒரு பெருங்

கூத்தி-பலவகைக் கோலம் பாங்குறப் புளைந்து காப்பிய வரங்கிற கவினுறத் தோன்றி-யாப்பறி புலவர திதயம்-நீப்பறு மகிழ்ச்சி பூப்ப நடிக்கும்மே” என்பது. அப்பைய தீக்ஷிதர் உவமை என்னும் அலங்காரம் இன்னின்ன அலங்காரங்களாய் விரியும் எனக்கூறி மற்றை அலங்காரங்களையுஞ் சொல்லிக் கிரந்தத்தைப் பூர்த்திபண்ணு முன்னர் யாது காரணத்தாலோ கிரந்தம் முடிவடையாமல் நின்று விட்டதென்பதைச் சித்திர மீமாம்சையை நன்றாய்க் கவனிப்பதனு லும், குவலயான ந்தத்தில் அவர் சொல்லியிருப்பவற்றிலும் அறியலாம். தொல்காப்பியர் உவமையை அணியாக்ககொள்ள வில்லை என்பது கீழ்வருவனவற்றால் அறியலாகும். அவை, பேராசிரியர் “வினைபயன் மெய்யுரு” என்ற உவமவியல் முதற் குத்திர உரையில் “மற்றிது மேல் எவ்வோத்தினேடு இயைபுடைத்தோ வெனின், மேற்பொருள் புலப்பாடு கூறிய மெய்ப்பாட்டியலோடு இயைபுடைத்து; என்னை? உவமத்தானும் பொருள் புலப்பாடே கூறுகின்றனகவின். எங்ஙனமோவெனின், ஆபோலும் ஆமா என்றக்கால் ஆமா கண்டறியாதான் காட்டுட் சென்றவழி அதனைக் கண்டால் ஆபோலும் என்னும் உவமையேபற்றி ஆமா இதுவென்று அறியுமாகலான்பது” என்றும் “பெருமையுஞ் சிறுமையு மெய்ப்பா பெட்டன்” என்ற அவ்வியற் பிரிதொரு குத்திரவுரையில் “உண்மையும் மெய்ப்பாடும் பொருள்களை அறிவிப்பனவாகி அவை வேறு வேறு பொருள் அறிவித்தலின் ஒத்து வேறுடையனவாயினுஞ் சிறுபான்மை மயங்கியும் வருமென்றற்கு இது கூறவேண்டியதென்பது” என்றும், அவ்வியல் “உவமைப்பொருளை உணருங்காலை” என்ற குத்திரவுரையில் “மேல் உவமப்பொருளானே உற்றதுணரச் செயல் வேண்டுமென்றான்” என்றும் கூறுவன். இவற்றால் தொல்காப்பிய உவமவியல் அணியிலக்கணம் கூறப்புகுந்ததல்லவென்பதும், பொருள் புலப்பாடு பற்றியே எழுந்ததென்பதும் இனிது விளங்கும். தார்க்கிகர் பொருள் நிச்சயம் செய்வதற்கு உவமையை ஒரு பிரமாணமெனக்கொண்டதுபோலத் தொல்காப்பியர் பொருளை விளக்குவதற்கு உவமையை ஒரு கருவியாகக் கொண்டனர்போலும்!

சொல்லணி, பொருள்ளி என இருபகுதியதாகும் அணியிலக்கணம். சொல்லணிக்கு மிறைக்கவி, சித்திரகவி என்ற வேறு பெயர்களும் உண்டு. கோழுத்திரி, மாலைமாற்று, நாகபந்தம் முதலிய பலவும் இதில் அடங்கும். சொல்லணியினது தொகையும், பெயரும் ஆசிரியரைப்பற்றி வேறுபடும். அவருள் சொல்லணியின் தொகை இருபது என்பர் சிலர்; முப்பத்துநான்கென்பர் சிலர்.

யாப்பருங்கலமுடையார் மிறைக்கவியை யாப்பிலக்கணத்தின் பகுதிய தாக்கினர். தமிழ்த்தன்டியாசிரியர் செய்யுள் வகைகளை அணி யிலக்கணத்தின் பகுதியாக்கினர். நச்சினார்க்கினியர் “ஒற்றேடு புனர்ந்த” என்ற செய்யுளியற் குத்திரவுரையில் “இனியாப்பருங்கல முதலியவற்றிற் கூறிய சித்திரக்கலியினையும் ஈண்டுசேரக் கூறுக வெனின் யந்திரமு மந்திரமுமாய்த் தெய்வத்திற்கே யுரியவாகக் கூறும் மிறைக்கவி இம்முப்பத்துநான்குறுப்பும்போல வகைந்திற் குரிய சான்றேர் செய்யுட் குறுப்பாய் வாராவென்றும் அத்திணைக் குரிய மரபு வழுவிற்றென்றுவ கருதித் தொல்காப்பியனார் கூருமையானும், அவற்றதிலக்கணங் கூறிய ஆசிரியரும் அவற்றிற்கு இலக்கியஞ் சான்றேர் செய்யுட்களுட் காணுமையின் ‘வடவெழுத்தொரீ’இய எழுத்தோடு புனர்ந்த சொல்லானன்றி வடவெழுத்தாற் பெரும் பான்மைவரச் செய்யுள் தாமே செய்து இலக்கியமாகக் காட்டினாத லானும் யாழும் இம்மிறைக்கவி யிலக்கணம் ஈண்டுக் கூருமாயினும்.” எனச் சித்திரகவியைப்பற்றிக் கூறினர். திவாகரம் பிங்கலம், சூடாமணி நிகண்டு ஆகியவற்றுள் அணிகளின் பெயரும், தொகை யும் மாறுபடுவதைக் காணலாம். ஊர், பெயர், காலம் முதலிய ஒன்றும் தெரியாத அணியிலக்கணம் ஒன்று தவிர வீரசோழியத்திற்கு முன்னர் அணியிலக்கண நூல் தமிழில் இருந்ததாகத் தெரியவில்லை. தமிழிலுள்ள மற்றைய இலக்கண நூல்களைல்லாம் அதற்குப் பின்னர்த் தோன்றியவையே.

தொல்காப்பியர் கி. மு. முன்றும் நூற்றுண்டுக்குமுன் இருந்தவர் என்றுகொள்ளத் தகுந்த காரணங்கள் உள். அதை மறுத்துக் கூறுவோரும் சிலரூள். பாணினி முனிவர் வடமொழியில் இயற்றிய வியாகரண சூத்திரத்துக்குப் பாஷியம் எழுதிய பதஞ்சலி முனிவர் கி. மு. இரண்டாம் நூற்றுண்டில் இருந்தனர் என்பது சரித்திரம் வல்லார் கூற்று. தொல்காப்பிய முனிவர் பதஞ்சலி முனிவருக்கு வெகுகாலம் முன்பிருந்தவர். முதலில் அலங்கார சாஸ்திரம் வடமொழியில் வாமனராற்செய்யப்பட்டது. அவர் பதஞ்சலி முனிவருக்குக் காலத்தாற் பிற்பட்டவர் என்பது பிரசித்தம். ஆதலால் தொல்காப்பியம் இயற்றப்பட்ட காலத்து வடமொழி தெள் மொழி என்ற இரு மொழியிலும் அலங்கார நூல் இருந்ததில்லை என்பது தவறுகாது. வாமனருக்குப் பின்னர் வடமொழியில் அலங்கார சாஸ்திரம் செய்தவர் மம்மடபட்டர். தண்டி காவியாதர்ச மியற்றியது அதற்கும் பிற்காலத்தே. இம்முறையை மாற்றிக் கூறு வோருமூளர். அவரும் இம்முவரும் பதஞ்சலிக்குப் பிந்தியவர்

என்பதை மறுப்பதில்லை. இவற்றைக் கூர்ந்து நோக்குவார்க்குத் தொல்காப்பியர் உவமவியலை எந்த நோக்கத்துடன் இயற்றியருளி ஞர் என்பது இனிது விளங்கும்.

செய்யுள்ளுறப்பு:— இனி யாப்பிலக்கணம் எனப்படுவதை ஆராய்வாம். தொல்காப்பியரியற்றிய செய்யுளியலுக்குப் பிரதியாய் இக்காலத்துப் பெரும்பாலும் கற்கப்படுவது அமிதசாகர் இயற்றிய யாப்பருங்கலக்காரிகையே. தொல்காப்பியர் வனப்பினையும், இருபத் தாறு உறுப்புக்களையும் செய்யுளியல்முதற் சூத்திரத்திற் கூறுகின்றனர். “யாப்பியல் வகையின்—ஆறு தலையிட்ட அந்நாலைந்தும்” என்ற சூத்திரத்திற் சொல்லியிருப்பது அதைக்காட்டும். யாப்பருங்கலக் காரிகையுடையார் வனப்பொடு செய்யுள்க்குப் பதினேருறுப்புக் கொண்டனர்.

“எழுத்துப் பதின்மூன் நிரண்டசை சீர்முப்ப தேழ்த்தளையைந் தமுக்கி லடிதொடை நாற்பதின் மூன்றைந்து பாவின்மூன் கிருமுக்கிய வண்ணங்கள் நூரெண்ப தொண்பொருள் கோளிருமு வழுக்கில் விகாரம் வனப்பெட்டி யாப்புள் வகுத்தனவே.”

(யாப்பருங்கலக்காரிகை)

இவற்றில், தொல்காப்பியர் உறுப்பு எனக்கொண்டவை ஏழு. தளை, பாவினம், பொருள் கோள், விகாரம் என்பன அவர் செய்யுள்ளுறப்பெனக் கொள்ளாதவை. “மாத்திரை யெழுத்திய லசைவகையெனை” என்னும் செய்யுளியல் முதற்குத்திரவரையில் பேராசிரியர் தளையைப் பற்றிச் சொல்லுவதால்து—“மற்று யாத்த சீரேயடியாப் பென்றதென்னை? தளையென்பதோர் உறுப்பும் பிறர் வேண்டுபவாலெனின், இவருஞ் சீரது தொழிலே தளையென வேண்டுப, தளைத் தலிற் றளையாதலானும் வேறு பொருளென வேண்டாரென்பது; என்றார்க்கு அசையின்றிச் சீருமில்லை; சீரின்றி அடியுமில்லையாம் பிறவெனின், அற்றன்று, உறுப்பும் உறுப்புடைச் செய்யுளும்போல அவை கொள்ளப்படும்; தளையென வேரெண்றின்மையான்.....”, என்பது. நச்சினார்க்கினியர் சொல்வது,—“இவ்வாசிரியர் தளையை உறுப்பாகக் கொள்ளாதது என்னையெனின்:— தளையாவது சீரினது தொழிலாய்ப் பாக்களின் ஓசையைத்தட்டு இருசீரினைந்ததாகும்; அவ்வாறினைந்த இருசீரினையும் ஆசிரியரெல்லாம் இருசீர்க்குறளடியென அடியாகவே வகுத்துக்கொண்டாராதவின், தளையென வேரே குறுப்பின்றும். ***” என்பது. இனத்தைப்பற்றித் தனி யே

எழுதுவதால் ஈண்டு ஒன்றும் விவரிக்கவில்லை. தொல்காப்பியர் பொருளையும், பொருள்கோளையும் வெவ்வேறுக்கொண்டு பொருள் கோளைச் சொல்லதிகாரத்தின் பாற்படுத்தினர். “நிரனிரை கண்ணம் அடிமறி மொழிமாற்று-அவை நான்கென்ப மொழிபுண ரியல்பே.” என்னும் எச்சனியல் எட்டாஞ் குத்திரம் இதை விளக்கும், விகாரத்தை எழுத்திகாரத்தின் பாற்படுத்தினர். விகாரத்தைச் செய்யுள்ளுறுப்பென்றல் பொருந்தாதென்பது அவர் கொள்கை போலும்! யாப்பருங்கலக்காரிகை யுடையார் விகாரத்தோடு வகையுளி. வாழ்த்து, வசை, குறிப்பிசை முதலியவற்றையுங் கூட்டிக் கூறினர். வகையுளி என்பது சீரலகிடுவதில் ஒரு பேதம். அது சீரின்பாலடங்கும். வாழ்த்து, வசை, குறிப்பிசையென்பன தொல்காப்பியர் செய்யுள்ளுறுப்பெனக்கொண்ட பொருளில் அடங்கும். வனப்பு என்ற காரிகையுடையார் கூறுவது பாவின்பால் அடங்குமென்னலாம். இவைகளைத் தொல்காப்பியர் செய்யுளியிலிற் சொல்லுகின்றனர். ஆயினும் உறுப்பெனக் கொள்ளவில்லை. காரிகையுடையார் தொல்காப்பியரோடொப்ப உறுப்பெனக்கொண்டவைகளிலும் வேறுபாடு காணப்படும். உதாரண வாய்ப்பாட்டால் நேர், நிரை, நேர்பு, நிரைபு என நான்க்கை கொண்டனர். பிற்காலத்தார் பலர் நேர், நிரையென்னும் இரண்டாகையே கொண்டனர்.

இனி, செய்யுள்ளுறுப்பெனப்படும் பாவினத்தை ஆராய்வாம். செய்யுள் என்பது பாச்செய்யுள், உரைச்செய்யுள், நூற்செய்யுள் என மூவகைப்படும். தொல்காப்பியர் பாச்செய்யுள் என்றது அக வற்பா, வஞ்சிப்பா, வெண்பா, கலிப்பா என்பனவாம்; தாழிசை, துறை, விருத்தம் என்னும் இனம் அதில் அடங்காது எனக்கொண்டனர். பேராசிரியர் “அவ்வியல்லது பாட்டாங்குக்கிளவார்” (செய்-86) என்னுஞ் குத்திரவுரையில் “அல்லதூம் மாணுக்கள் இதன் முதனால் செய்த ஆசிரியன் பண்ணுந் திறனும் பகுத்தாளைக் கண்டு இவற்றையும் பாவும் இனமுமாகப் பகுத்தான்கொல் என்று ஐயுருமை விலக்கி இயல்நாலுள் அல்வாறு கூறிற்றிலன் எனக் கொல்லினுன்.” என்றும் “அடியின் சிறப்பே பாட்டெனப்படுமே” (செய்-35) என்னுஞ் குத்திரவுரையில் தலையிடை கடைச்சங்கத்தாரும், பிறசான்றேரும் நாற்சீரடியான்வரும் ஆசிரியமும் வெண்பாவும் கலியுமே பெரும்பான்மையுஞ் செய்தார்; வஞ்சிப்பா சிறுவரவிற் தெனக் கொள்க.” என்றும் எழுதியிருப்பது ‘அகத்தியர் தொல்காப்பியர் இருவர்க்கும் இனம் உடன்பாடன்று’ என்று கொள்வது அவரது கொள்கை என்பதைக்காட்டும். நச்சினார்க்கிணியர் “இழு

மென்மொழியான் விழுமியது நுவலினும்” (செய்-238) என்னும் சூத்திரவுரையில் “சிந்தாமணி முதலியன பாவிற்கினமாகிய துறை யும் விருத்தமும்பற்றிச் செய்தனவென்பார்க்கு அப்புலவர் செய்யுட் செய்கின்ற காலத்திற்கு நூல் தொல்காப்பியமாயவாறும், அவர் இனாம் கொள்ளாதவாறும், அவ்வினங்கள் தாம் இலக்கணக் குறை பாடுடையவாறும், கொச்சகம்போற்சிறப்பின்மையும் முன்னர் விளங்கக் கூறியவற்றைக்கொண்டும் பின்பு செய்த நூல்கள் முன்புசெய்த செய்யுட்கு விதிபாகாதவாறுங்கொண்டு மறுக்க. பின்னேர் தாம் செய்த நூல்கட்கு அவை உதாரணமாகக் காட்டவின் அச்செய்யுள் அந்நூல்கட்கு முன்னுயவாறும் உணர்க. இனித் தொல்காப்பியனுரை யொழிந்த ஆசிரியர் பதினெடுருவருட் சிலர் இனமும் கொண்டார். அதுபற்றி யாப்பருங்கலம் முதலியவற்றினும் இனாம் கொண்டார் என்பார்க்கு” அவர்கள் அகத்தியனுர்க்கு மாருக நூல்செய்தவராவர். அவை வழிநூலெனப்படாவென்று மறுக்க” என்னும், “அவ்வியல் பல்லது பாட்டாங்குக்கிளவார்” (செய்-86) என்னும் சூத்திரவுரையில் “ஆங்கு” என்றது அகத்தியனை. *** “முதனுலாசிரியர் இசைக்குப் பண்ணுந் திறனும் பகுத்தாற்போல, இயற்குப்பாவும் இனமும் பகுத்தார்கொல் என்னும் ஜெயம் நீக்குவதூடுமாம். இவர் கருத்தால் சாண்டேரும் இனாம் கொள்ளாராயினார்” என்றும், சீவகசிந்தாமணி “மூவாக் முதலா வுலகமொருமூன்றுமேத்த” என்னும் கடவுள் வாழ்த் துச் செய்யுள் உரையில் “இனி இத்தொடர்நிலைச் செய்யுளை இன மென்ப அந்நூல்கள் இனமென்று காட்டிய உதாரணங்கள் தாம் அவர் சேர்த்த அவ்வப்பாக்கட்கே இனமாகாது ஒழிந்த பாக்கட்கும் இனமாதற்கு ஏற்றலானும், துறையை விருத்தமாகவும், தாழிசையை விருத்தமாகவும் ஒதுதற்கு அவை ஏற்றமையானும் ‘மூவாமுதலா’ என்னுங்கவி முதலியன தாழம்பட்ட ஒசையான் விருத்தமாயும், சீர்வரையறையானும் மிகத்துள்ளிய ஒசையானுந் துறையாகியும் கிடத்தலின் இதனை விருத்தக் கலித்துறையெனல்வேண்டும்; அது கூறவே துறையும் விருத்தமும் எனப்பகுத்தோதிய இலக்கணம் நிரம்பாதாமாகவானும் இனாம் என்றல் பொருத்தமின்று. இச் செய்யுட்களின் ஒசை வேற்றுமையும் மிககும் குறைந்தும் வருவனவுங் கலிக்கே யேற்றலின் கொச்சகமென்றடங்கின.” என்றும் எழுதி யிருப்பது அவர் கொள்கையும் பேராசிரியர் கொள்கையோடொத்ததே என்பதைக் காட்டும். “தரவின் ருகித்தாழிசை பெற்றும்” (செய்-149) என்னும் சூத்திரவுரையிற் பேராசிரியர் நச்சினார்க்கினிய ரிருவரும் இனாம் கோடற்குரியதன்றென்று விரிவாய் எழுதியிருக்கின்றனர் இன்னும் பல இடங்களிலும் எழுதியிருக்கிறார்கள்.

அவர்கள் சொன்னதற்கு மாறுப் பூர்வாயாகியர் எனப்பெயர்பெற்ற இளம்பூரணர் இளத்தையொப்புக்கொண்டு தொல்காப்பியர் குத்திரம் செய்திருப்பதாய்ச் சொல்வர். “பாட்டிடைக் கலந்த பொருள் வாகிப்-பாட்டி னியல்பண்ணத்தி யியல்பே” (180) “அதுவே தானும் பிசியொடு மானும்” (181) “அடிநிமிர் கிளவி பீராருகும்” (182) என்னும் செய்யுளியற் குத்திரங்களின் உரையில், பின்கண்ட வாறு எழுதி யிருக்கின்றனர். அது “பண்ணத்தி பகுதி படுமாறு னார்த்துதல் நுதலிற்று. பண்ணத்தி எனினும் பாவினம் எனினும் ஒக்கும். * * * இதனுற் சொல்லியது இருசீடி முதலிய எல்லா அடிகளாலும் மூவடிச் சிறுமையாக ஏறிவரும் பாவினம் என்றவாறும். பண்ணிரண்டாவன : ஆசிரியம், வஞ்சி, வெண்பா, கலியெனச் சொல்லப்பட்ட நான்கு பாவினேடு தாழிசை, துறை, விருத்தமென்னும் மூன்றினத்தையு முறழப் பண்ணிரண்டாம். அவற்றுள், தாழிசையாவது : ஆசிரியத் தாழிசை, வஞ்சித் தாழிசை, வெண்டாழிசை, கலித் தாழிசை என நான்காம். துறையாவது : ஆசிரியத் துறை, வஞ்சித் துறை, வெண்டுறை, கலித்துறை என நான்காம். விருத்தமாவது : ஆசிரியவிருத்தம், வஞ்சிவிருத்தம், வெளிவிருத்தம், கலிவிருத்தம் என நான்காம்” என்பது. இச்சுத்திரங்கட்கு நச்சி ஞர்க்கினியர் உரை கிடைத்தில்லது. பேராசிரியர் இளம்பூரணர்க்கு முற்றும் மாறுப் பூருதுகின்றனர். பண்ணத்தி என்பதைப் பாவினம் என்று பொருள்படுமென்று அவர் கொள்ளவில்லை. காக்கைபாடி னியர், அவிந்யர் முதலிய சிலர் இனத்துக்கு இலக்கண நூல் அமைத்தனரேனும், அக்காலத்துச் சான்றேர் ஒருவரும் இனம் இயற்றியதாகத் தெரியவில்லை. இப்பொழுதுள்ள சங்கச் செய்யுட் களில் இனத்தைக் காண்கிலோம். பிற்காலத்தார் இயற்றியன பெரும்பான்மை இனங்களே. கம்பராமாயணம், வில்லிபுத்துரார் பாரதம், பெரியபுராணம் முதலிய புராணங்கள், காவியங்கள் முதலியன இனங்களால் ஆயவை. சங்கத்திறுதிக்காலத்துக்குப் பல நூற்றுண்டுகளுக்குப் பின்னரே இனம் தோன்றின. அவ்வாறு தோன்றியவற்றில் மிகப்பழையன தேவாரமும், நாலாயிரப்பிரபந்தமும். சங்ககாலத்தில் மருந்துக்கும் அகப்படாத இனம் இக்காலத்துத் தமிழ் இலக்கியங்களில் நிறைந்திருக்கிறது. சங்ககாலத்துக்குப் பின்னர் யாப்பிலக்கண நூல் எழுதிய அனைவரும் இங்கான னர். அவர் நூலெழுதியகாலத்திருந்த இலக்கியத்தை தேர்விப் போலும்—சிலர் தாம் செய்த இலக்கண நூல் இனத்திலமைத் தனர். இவை காலத்தின் மகிழை.

56673

ஒசை:— அடி, கட்டளையடி யென்றும் சீர்வகையடி யென்றும் இரண்டாம். எழுத்தைக் கணக்கிடுவதனாலாகும் அடி கட்டளையடி. சீரைக் கணக்கிடுவதனாலாகும் அடி சீர்வகையடி. செய்யுளியலில் “நாலெழுத் தாதி யாக ஆறெழுத்-தேறிய நிலத்தே குறளடியென்ப” (36) என்பது முதலிய குத்திரங்கள் கட்டளையடியைச் சொல்லுவன். சான்றேர் முற்காலத்துக் கட்டளையடியாற் செய்யுள் இயற்றினர். பிற்காலத்து அது மாறியது. “ஆங்ஙனம் வீரிப்பி னளவிறந் தலைவே” (செய்-51) என்னும் குத்திரவுரையில், போசிரியர் “இந்நால் செய்த காலத்துத் தலைச்சங்கத்தாரும் இடைச்சங்கத்தாரும் அவ்வாறு கட்டளையடியாற் பயின்றுவரச் செய்யுள் செய்தாரென்பது இச்சுத்திரங்களாற் பெறுதும்.—பின்பு கடைச்சங்கத்தாருக்கு அஃது அரிதாதலின், சீர்வகையடிபயிலச் செய்யுள் செய்தாரென்றுணர்க.” என்றும் எழுதியிருப்பது இதை விளக்கும். கட்டளையடி பயின்ற காலத்துச் சீர் பயிலவில்லையாதலால், தளையென்று அக்காலத்துக் கொண்டனர் என்பதற்கில்லை. இங்கு, பாவகையை எவ்வாறு அறிந்தனர் என்னும் வினா எழும். ஒசையைக்கொண்டு என்பது அதற்கு விடையாம். ஒசையாவது என்னவெனில், “மாத்திரை யெழுத்திய லசைவகை யெனு” என்னுஞ் செய்யுளியல்முதற் குத்திரவுரையில், போசிரியர் “பாவென்பது சேட்புலத்திருந்த காலத்தும் ஒருவன் எழுத்துஞ் சொல்லும் தெரியாமற் பாடமோதங்கால், அவன் சொல்லுகின்ற செய்யுளை விகற்பித்து இன்ன செய்யுள் என்று உணர்தற்கேதுவாகிப் பரந்துபட்டுச் சௌவதோர் ஒசை” என்றும், நச்சினூர்க்கிணியர் “பாவென்றது இவ்வறுப்புக்களை யுடைத்தாய்ச் சேட்புலத்திருந்து சொல்லும் பொருளுந் தெரியாமல் ஒருவன் கூறிய வழியும் இஃது என்ன செய்யுள் என்று அறிவதற்கேதுவாகிப் பரந்துபடச் செய்வதோர் ஒசையை” என்றும் எழுதியிருப்பன ஒசை இன்னதென்பதை விளக்கும். எழுத்தும் சொல்லும் தெரியாமல் என்று ஈண்டு கூறியது சீரும் தளையும் அறியக்கூடாமையைச் சுட்டும்; சீரை அறிந்தாலன்றித் தளையை பெருமையால்.—இதனால், தளை வேறு; ஒன்று பிறிதொன்றுகாது என்பது வெளி. அவ்வோசை அகவலோசை, செப்பலோசை, துள்ளலோசை, தூங்கலோசை என நான்காய் விரியும். இவ்வோசையை விகற் பிப்பது எளிதன்றென்பது போசிரியர் ஒசையைப்பற்றிச் சொல்லு மிடத்து “இன்னேரன்ன பிறவும் பெரிதும் எஃகு செவியும் நுண் னுணர்வுமுடையார்க்கன்றியுணரலாகா.” என்றும், நச்சினூர்க்கிணியர் “இவ்வாறே பிறவும் வகுத்துணர்த்துதல் அத்துறை போயினுர்க்கே தெரிவதாம்.” என்றும், யாப்பருங்கலவிருத்தியுடையார் “செப்ப

விசையன வெண்பா” என்னும் குத்திசுரையில் “இவ்வோசை விகற்பமெல்லாம் வல்லார்வாய்க் கேட்பினஸ்ஸிலது காட்டலாகாவென் றநிக்.” என்றும், வீர சோழியவுரையுடையார் “பெந்திலடி நான்கவை” (யாப்பு-18) என்னும் செய்யுள் உரையில் ஓரிடத்து “ஓசையாவது செவிப்புலனே கருவியாக அறிவுதென்பது எல்லார்க்கும் உடன் பாடாதலால்” என்றும் வேறொரிடத்தில், “அன்றியும் வடதூற் புலவர்க்கு ஓசையூட்டுகவென்ப தில்லையெனக்கொள்க. — மேலும் அவர் பயில்வார்க்கரிதாக நூலைப் பெருக்குவதுஞ்செய்து அப் பெருஞமயில் யாப்புக்களையடக்க மாட்டாதே ‘மிக்குங் குறைந்தும் வரினும் ஒருபுடை-யொப்புமை நோக்கி யொழிந்தவுங் கொள்ள’ என்று குந்திரஞ்செய்தமையாலே யடங்கவுஞ் செய்திற்றிலர்; பயில் வார்க்கெளிதாகச் சுருங்கவுஞ் செய்திற்றிலர்; யாப்பதிகாரத்தினாற் பயனும் செய்யுளுக்கு ஒரு பெரிய ஏதுவேயாதலால், குற்றம் என்க.” என்றும் சொல்லியுள்ளவையால் விளங்கும். இக்காலத்தார் பலர் தனையைக் கருவியாகக்கொண்டு பாக்களை விகற்பிக்கின்றனர்; அவர் வட மொழி வழக்கையும்; பின்கண்ட குத்திரங்களையும் தமக்காதார மென்பரோ? குத்திரங்கள்:—

“வெண்சீர் வெண்ட ணோயான்வரும் யாப்பை
எந்திசைச் செப்பல் என்மனுர் புலவர்.”
“இயற்சீர் வெண்டணை யான்வரும் யாப்பைத்
தூங்கிசைச் செப்ப வென்மனுர் புலவர்.”
“வெண்சீ ரொன்றஜு மியற்சீர்விகற்பழும்
ஒன்றிய பாட்டே யொழுகிசைச் செப்பல்.”
“நேர்நே ரியற்றனை யான்வரு மகவலும்
நிரைநிரை யியற்றனை யான்வரு மகவலும்
ஆயிரு தனையுமொத் தாகிய அகவலும்
எந்தல் தூங்கல் ஒழுகல் என்று
வாய்ந்த நிரைநிரை யாகு மென்ப.”
“வெண்டணை தன்றணை யென்றிரு தன்னமயின்
வெண்பா இயலது வெண்களி யாகும்.”

என்பவை போல்வன.

ஓசைக்கும் தனைக்குமுள்ள வேறுபாட்டைப் பேராசி ரியர் நச்சினூர்க்கினியர் இருவரும் “அசையுஞ் சீரு மிசையொடு சேர்த்தி” (செய்-11) என்னும் குத்திரவுரையில் விரிவாய் காட்டியுள்ளார். இளம்பூரணரும் “அவ்வியல் பல்லது பாட்டாங்குக்கிளவார்.” (செய்-86) என்னும் குத்திரவுரையில் அதை வரைந்திருக்கின்றனர்.

நூல் என்னும் அடுத்த தலைப்பின்கீழ் அதை எழுதியிருக்கின்றேன். மேல் சொல்லியவற்றால் ஓசையுனர்வினாது இன் நியமையாமையும், அவ்வுணர்வில்லாதார் தளையறிவைக்கொண்டு ஓசையுனர்வின் இன்மையை நிரப்பமுயல்வதும் புலன்கும்.

நூல்:— தொல்காப்பியர் காலத்து நூல் என்னும் சொல் உணர்த்திய பொருளுக்கும், இக்காலத்து அஃது உணர்த்தும் பொருளுக்கும் வேறுபாடு பெரிது. ஆசிரியர் மரபியலில் நாலுக்கு இலக்கணம் கூறிய சூத்திரம் பின்வருமாறுள்ளது. அது,

“ஒத்த சூத்திர முரைப்பிற் காண்டிகை
மெய்ப்படக் கிளந்த வகையதாகி
யீரைங் குற்றமு மின்றி நேரிதின்
முப்பத் திருவகை யுத்தியொடு புணரின்
நூலென மொழிப் நுணங்குமொழிப் புலவர்.”

என்பது. பேராசிரியர் இச்சூத்திரவுரையில், “சூத்திரமும் காண்டிகையும் உரையும் என மூன்றும், அவற்றேருடு குற்றமின்மையும் உத்திவகையுங் கூட்ட நூலிலக்கணம் ஜாந்தாயின்” என்று எழுதி இருப்பதும் இதை விளக்கும். அடியிற்கண்ட செய்யுளியற் சூத்திரங்களும் ஈண்டுக் கவனிக்கத்தக்கன.

“அவற்றுள் நூலெனப் படுவது நுவலுங்காலை
முதலு முடிவு மாறுகோ எனின்றித்
தொகையினும் வகையினும் பொருண்மை காட்டி
யுண்ணின் றகன்ற வுரையொடு பொருந்தி
நுண்ணிதின் விளக்க வதுவதன பண்பே” (167)

“அதுவே தானு மீரிரு வகைத்தே.” (168).

‘ஒருபொரு ஞுதலிய சூத்திரத் தானும்
இனமொழி கிளந்த வோத்தி னுனும்
பொதுமொழி கிளந்த படலத் தானும்
மூன்றுறுப் படக்கிய பிண்டத் தானுமென்
ருங்கணை மரபி னியலு மென்ப.” (169)

மேற்கண்டவற்றாற் சூத்திரத்தானுயது நூலென விளங்கும். “மேற்கிளந் தெடுத்த” (70) என்னும் மரபியற் சூத்திரவுரையில், “பல சூத்திரந்தொடர்ந்து நூலாகி” என்று பேராசிரியர் எழுதி யிருப்பது இதனை வற்புறுத்தும். “பாட்டுசை நூலே வாய்மொழி பிசியே-யங்கதம் முதுசொல் வல்வேழ் நிலத்தும்” (79) என்னும்

செய்யுளியற் குத்திரவுரையில் நச்சினார்க்கினியர் “பாட்டுச் செய்யுள், உரைச் செய்யுள், நூற்செய்யுள் எனத் தமிழ்நாட்டார் வழங்கியவாறே பெயர்பெறும் என்று எழுதியிருப்பது பாச்செய்யுள் வேறு, நூற்செய்யுள் வேறு என்பதைக்காட்டும். நூற்செய்யுள் என்று சொல் லப்படுவது குத்திரம். பாச்செய்யுளுக்கு ஒரையுண்டு. உரைச் செய்யுள் நூற்செய்யுள்கட்கு ஒரை யில்லை. “பாட்டிடைவைத்த குறிப்பினும்” (173) என்னும் செய்யுளியற் குத்திரவுரையில், பேராசிரியர் “குத்திரம் பாட்டெனப்படாவோ எனின், படா; பாட்டும் நூலும் உரையும் என வேறேறுதனமையின்” என்றும், நச்சினார்க்கினியர், “குத்திரம் பாட்டெனப்படா; பாட்டும் உரையும் நூலுமென வேறேறுதலின்” என்றும் எழுதியிருப்பன குத்திரத்தினுயது நூலென் பதையும், குத்திரம் பாவினின்றும் வேறு என்பதையும் விளக்கும். “சிதைவெனப் படுபவை” (108) என்னும் மரபியற் குத்திரவுரையில் “குத்திரச் செய்யுள்” என்றும் “ஒத்தகாட்சி” (110) என்னும் அவ்வியற் குத்திரவுரையில், “இவையும் நூற்கண்ணன்றி யொழிந்த செய்யுட்கு வருங்கால் விலக்கப்படுதலும்” என்றும் பேராசிரியர் கூறியிருப்பதும் இவ்வேறுபாட்டைக்காட்டும். “அவ்வியல் பல்லது பாட்டாங்குக்கிளார்” (86) என்னும் செய்யுளியற் குத்திரவுரையில் இளம்பூரணர் எழுதியிருப்பது ஈண்டுக் கவனிக்கத்தக்கது. அது மேற்சொல்லப்பட்ட ஒரை வகையால்லது பாட்டாங்குக் கூறு ரென்றவாருயிற்று. பாட்டாங்குக் கூறலாவது ஒரையொழிந்து சிருந்தளையும் படக்கூறல். அவ்வாறு சொல்லுங்கால் பாட்டாங்காகாதென்பதாகும், அடியுந் தொடையும் பெற்றுவந்ததாயினும் நூலின்பாற்படுதல் உரையின்பாற்படுதல் என்பதாகும் கூறிய வாரும். அது

“ஐவகை யடியும் சிரிக்குங் காலை
மெய்வகை யமைந்த பதினேழ் நிலத்தும்
எழுபது வகையின் வழுவில் வாகி
யறுதூற் றிருபத் தைந்தா கும்மே.” (செய்-50)

“என்பது ஆசிரியப்பாவிற்குரிய இலக்கணமுடைத்தாயினும் ஒரையின்மையான் ஆசிரியமெனப்படாது நூலெனப்படுமென்றுகொள்கூடும்” என்பது. மேலும், இவரே “பாட்டிடை வைத்தகுறிப்பினும்” (173) என்னும் செய்யுளியற் குத்திரவுரையில், “பல சொற் கீருடர்ந்து பொருள் காட்டுவனவற்றுள் ஒரை தழீஇயவற்றைப் பாட்டென்றார். ஒரையின்றிச் செய்யுட்டன்மைத்தாய் வருவது நன்னூலெனப்பட்டது.” அவ்வகையின்றிச் செய்யுட்டன்மைத்தாய்

வருவது நூலெனப்பட்டது.” என்று எழுதியிருப்பது இதை நன்கு விளக்கும். பிற்காலத்து நன்னூலாரும், “நூலினியல்பே நுவலின்” என்னும் சூத்திரத்தில், தொல்காப்பியர் சொன்னதைத் தழுவியே நூலுக்கு இலக்கணம் கூறினார். அச்சுத்திரத்தில், “சூத்திரங்காண்டிகையிருத்தியாகும்” என்னுஞ் சொற்கள் குறிப்பிடத்தக்கவை. இலக்கண விளக்க நூலுடையாரும், “நூலெனப்படுவது நுவலுங்காலீஸ்” (130) என்னும் பாட்டியற் சூத்திரத்தில், தொல்காப்பியரைத் தழுவி நூலிலக்கணாஞ் சொல்லப்படுகுந்து, அச்சுத்திரத்தில் “ஒரு பொருளுணுதலிய சூத்திரத்தானும்” என்று சொல்லியிருப்பது மேற் சொல்லியதை வற்புறுத்தும். மேலும் அவரே அவ்வியல் “எஞ்சிய இலக்கணமெல்லாஞ் சொல்லின்” என்னும் முதற்சூத்திரத்தில், “பாட்டினியலும் நூலினியலும்” என வேறுபடுத்திக்காட்டி நூலுக்கும் பாட்டுக்கும் வெவ்வேறாக இலக்கணமும் அமைத்தனர். மயிலைநாதருள்ளிட்ட சில உரையாசிரியர்கள் பாரதம், நாலடிநானாறு, களவியல், சிந்தாமணி, சூராமணி போல்வனவற்றை அகத்தியம் தொல்காப்பியத்தோடொப்ப நூல் என்றனர். நச்சினார்க்கினியர் சிந்தாமணிபோல்வனவற்றைத் தொடர்நிலைச் செய்யுளௌன்பரேயன்றி நூலென்றனர். உரையாசிரியர் பலர் இடைச்சங்கம், கடைச்சங்கம் இவற்றிற்கு நூல் அகத்தியமுந் தொல்காப்பியமும் என்று சூத்திரத்தான்யவற்றைச் சொல்லிப் பாச்செய்யுளின் வேறுபடுத்தியே கூறுகின்றனர். களவியலுரையுடையாரும் அடியார்க்கு நல்லாரும் இவ்வகுப்பினர், கிரந்தம் என்னும் வடசொல்லைப் புத்தகம் என்னும் பொருளில் உபயோகப்படுத்துவதுபோல நூல் என்னும் சொல்லை இக்காலத்துத் தமிழர் உபயோகப்படுத்துகின்றனர். ஓசையோடுகூடிய வஞ்சிப்பா, கவிப்பா, தனிநிலைச் செய்யுட்கள் முதலிய வற்றையும், ஓசை பெருத முப்பத்திரண்டு பதுமைக் கதை, மதனகாமராஜன் கதைபோன்ற உரை நடைகளையும் இக்காலத்தார் நூல் என்கின்றனர். தொல்காப்பியர் முதனால், வழிநூல் என நூல் இரண்டு வகையதென்றனர் பிற்காலத்தார் அவ்விரண்டனேடு புடைநூல் அல்லது சார்புநூல் என ஒன்றைக்கூட்டி நூல் முன்று வகையதென்றனர்.

பாட்டியல்:— சங்ககாலத்து அகத்தியர் பாட்டியல், பரணர் பாட்டியல், பன்னிருபாட்டியல் முதலிய பாட்டியல் நூல்கள் இருந்தன என்பர். பன்னிருபாட்டியல் இப்பொழுதுள்ளது. நவநீதப் பாட்டியல், என்றும் ஒரு நூலுள்ளது. பிற்காலத்து வெள்பாப் பாட்டியல், சிதம்பரப்பாட்டியல், வரையறுத்த பாட்டியல், இலக்கண

விளக்கப்பாட்டியல் போன்ற நூல்கள் உண்டாயின. பன்னிரு பாட்டியலிற் சாதகம் என்னும் பாட்டைச் சொல்லுமிடத்து,

“தோற்றிய சாதகஞ் சாற்றுங் காலைப்
பற்றிய கலியுகத் துற்ற யாண்டிற்
நிருந்திய சகாத்தமு மாண்டும் பொருந்திய
ஞாயிறும் பக்கழும் மேய வாரமும்
இராசிய மன்னுற மொழிதற் குரிய”

என்னுஞ் சூத்திரம் காணப்படுகிறது. சகாத்தத்தைச் சொல்லியிருப்பது சாலிவாகன சகாத்தமாயிருத்தல் வேண்டும். தமிழ் நாட்டில் வேறு சகாத்தம் வழக்கிலிருந்ததாகத் தெரியவில்லை. ஆதலால் கி. பி. 78-ம் ஆண்டுக்குப் பிறகு இந்நூல் இயற்றப்பட்டிருத்தல் வேண்டும். இதை இயற்றியோர் சங்கப்புலவரில் பரணர், சீத்தலையார், அவிநாயனர், கல்லாடனர், பொய்கையார் முதலியோராதலால், இது, சங்கத்திற்குத் தெரிய காலமாகிய கி. பி. மூன்றாம் நாற்றுண்டின் முற்பகுதிக்கு முந்தி இயற்றப்பட்டிருத்தல் வேண்டும். வெண்பா பாட்டியல் நேமிநாதரா வியற்றப்பட்டது. இப்புத்தகத்தைப்பற்றிப் பிற்பாகம் மூன்றாம் காலப் பகுதியிற் சொல்லியிருப்பதைப்பார்க்க. சிதம்பரப் பாட்டியலுடையார் சரித்திரத்தை நாலாங்காலப் பகுதியிற் பார்க்க. இலக்கண விளக்கமுடையார் சரித்திரமும் அப்பகுதியினதே. பலவகைப்பாட்டுக் களின் இலக்கணங்கூறும் நூல் பாட்டியல் எனப்படும். சங்ககாலத் திருந்த பாட்டின் விகற்பங்களுக்கும், பிற்காலத்துப் பாட்டு விகற்பங்களுக்கும் பல வேறுபாடுகள் உள். பன்னிரு பாட்டியல் முதல் ஒவ்வொரு பாட்டியலிலுமுள்ள விகற்பங்களை ஒப்பிட்டுப் பார்ப்பதனால் அவை விளங்கும். வேறுபாடுகளிற் சிலவற்றையே ஈண்டுக் குறிக்கின்றேன். பன்னிரு பாட்டியலிற் பெருங்காப்பியம், காப்பியம் என்னும் பெயர்கள் காணக்கிடையா. இக்காலத்துப் பன்னிரு பாட்டியற் பதிப்பில் ஒரு மூலையில் காப்பியம் என்னும் சொல் காணப்படுகிறது. அடியார்க்கு நல்லார் நச்சினருக்கினியர் இருவரும் அச்சொல் அதிற் காணப்படிற் குறிப்பிட்டிருப்பதென்பது திண்ணம். தொடர்நிலைச் செய்யுள் என்னும் பெயர் உளது. பன்னிரு பாட்டியலில் அதற்குச் சொல்லியிருக்கும் இலக்கணத்திற்கும் பிற்காலத்துப் பாட்டியல்களிற் காணப்படும் இலக்கணத்திற்கும் சில பேதங்கள் உள். பிற்காலத்தார் தொடர்நிலைச் செய்யுளைப் பெருங்காப்பியம், காப்பியமெனப் பிரித்தனர். சிலர் தொடர்நிலைச் செய்யுள் என்னும் பெயரையே சொல்லாது பெருங்காப்பியம், காப்பியம் இவற்றுக்கு இலக்கணங்கூறினர். சிலப்பதிகாரத்திற்குக் காவியம் என்னும்

பெயரிட்டு நியாயம் எழுதினர் அடியார்க்கு நல்லார். அதை மறுத்து எழுதினர் நச்சினூர்க்கினியர். நச்சினூர்க்கினியர் சிந்தாமணி, சிலப்பதி காரம் போல்வனவற்றைத் தொடர்நிலைச் செய்யுள் என்பர். காப்பியம் அல்லது பெருங்காப்பியமென்னார். புராணமென்பது இக்காலத்துச் சொல்லப்படுமியல்பிற் சங்ககாலத்திலிருந்ததாகத் தெரியவில்லை. பன்னிரு பாட்டியலில் அப்பெயர் இல்லை. சிதம்பரப் பாட்டியலில் உளது. இலக்கண விளக்க நூலுடையார் பாட்டின் விகற்பங்களைத் தொடர்நிலைச் செய்யுள், தனிநிலைச் செய்யுளின் விகற்பங்களாயமைத்து இலக்கணம் கூறினர். அவர், அணியியலில் “அவற்றுட்பெருங்காப்பியமே காப்பியமென்றால் - கிரண்டாவியலும் பொருட்டொடர்நிலையே” (8) என்று குத்திரித்திருப்பதை நோக்கப் பன்னிரு பாட்டியலிற் சொல்லிய பாட்டின் விகற்பங்களைல்லாம் பெருங்காப்பியம், காப்பியமென்பதில் அடங்குமென்பது அவர் கருத்தென விளங்கும். பிற்காலத்தார் பாட்டின் விகற்பத்தைப் பெருக்கி 96 என விரிப்பர். நாலாயிரப்பிரபந்தத்துக்கு அப்பெயர் வாய்ந்தது பிற்காலத்து வழக்குப்பற்றிப்போலும்! சங்ககாலத்துச் செய்யுள்களுக்குக் காப்பியம், பிரபந்தம் என்னும் பெயர் அக்காலத்து வழங்கியதாகத் தெரியவில்லை.

செய்யுளியல் பொருளத்திகாரத்தின் பாற்படுவதேன்? தொல் காப்பியர் செய்யுளுறுப்பு முப்பத்து நான்கில், பொருள் ஒன்று என்றனர். செய்யுளுறுப்பென அவர் கூறிய எட்டுவனப்பும் பொருளான்றே? “மாத்திரை யெழுத்திய வசைவகை யெனுஅ” என்னும் முதற் குத்திரவுரையில் பேராசிரியர் “மற்றுச் செய்யுளுறுப்பு ஈண்டோதினூர்; செய்யுள் யாண்டோதுபெளின், அறியாது கடாயினை, உறுப்பென்பன உறுப்புடைப் பொருளின் வேறெனப்படா; பொருளெனப்படுவன உறுப்பே; அவற்ற தீட்டத்தினை முதலென வழங்குபவாகலான உறுப்பினையே சொல்லியொழிந்தார்” என்று கூறிய வற்றால், செய்யுளுறுப்பெல்லாம் பொருள் என்பதும், உறுப்பும் உறுப்புடைப் பொருளாகிய செய்யுளும் வேறெனப்படா வென்பதும் விளங்கும். பொருளை உறுப்பாயுடையதற்கு இலக்கணங்கூறுமிடம் பொருளத்திகாரத்தைத் தவிர்த்து வேறு யாதாயிருத்தல் இயல்புடைத் தாம்? வாழ்த்து வசை முதலிய பொருள்கள் இன்னின்னபாவில் அமைக்கப்படவேண்டுமென்று விதிப்பதற்குப் பொருளத்திகாரமே இடமன்றே? இலக்கணவிளக்க நூலுடையாரும் “பொருட்கிடஞ் செய்யுளாதவினதனைத்-தெரிப்பது மதனது திறனெனால் வரையார்”

(அணி-2) என்றதும் இக்கருத்தேபற்றி எனக்கொள்க. இச்செய்யுளியில் வேறு பாடு பலவுளவேனும் ஈண்டுச் சிலவற்றையே காட்டினேன்.

இது நிற்க, முற்காலத்தார் நிகழ்ந்த சரித்திரங்களைத் தாம் அறிந்தவாறு கூறினார். பிற்காலத்தார் அவற்றைத் திரித்தும் பெருக்கியும் குறைத்தும் கூறுவார். முற்காலத்துச் செய்யுட்களில் தன்மையணி அல்லது சபாவோக்தியலங்காரம் என்னும் பொருள்கள் பெருகிக்கிடக்கின்றன. பிற்காலத்தார் செய்யுட்களில் அதிசயோக்தியின் பெருக்கத்தையே பார்க்கலாம்.

பொருளிலக்கணம் :— உரையாசிரியரெனப்படும் இளம் பூரணர் கொள்கையைத் தழுவி இதை எழுதுகின்றேன். பொருள் என்பது சொல்லினாலுணரப்பட்டது என முன்னமே சொல்லியிருக்கிறேன். சாதாரணமாய் உலகத்திற் பொருள் என்பதை உருவப் பொருள் எனக் கொள்ளுகிறார்கள். ஈண்டுப் பொருள் என்பது அது மட்டுமன்று. விணையையும் பண்பையும் உணர்த்தும். அப்பொருள் முதல் கரு உரி என மூவகைப்படும். முதற்பொருள் நிலனும் காலமும் என இருவகைப்படும். நிலன் என்பது இடம். காலம் இடம் என்ப வற்றை ஆங்கிலேயர் டைம் அண்டு ஸ்பேஸ் என்பர். இவ்விரண்டின் தோற்றமும் ஈறும் மனத்திற் கெட்டாதனவாம். முதலிற் காலத்தை எடுத்துக்கொள்வோம். நமக்குமுன் தோன்றியவர் யாவர்? அவருக்கு முன் யாவர்? அவருக்குமுன் யாவர்? என நெடுக விசாரித்துக் கொண்டு போனால் இந்த உலகம் உற்பத்தியான காலத்தை யெட்டிய தாக வைத்துக்கொள்ளுவோம். உலக உற்பத்திக்குமுன் இருந்த தென்ன? அதற்குமுன் இருந்ததென்ன? அதற்குமுன் இருந்த தென்ன? என்று விசாரித்துக் கொண்டு போனால் முடிவு ஏற்படாது. காலத்தின் தோற்றம் நம் மனத்திற் கெட்டாததெனத் தெரியும். அவ்வாறே நமக்குப் பிற்காலத்து இருக்கப்போவதென்ன? அதற்குப் பிறகு இருக்கப்போவதென்ன? அதற்குப்பிறகு என்ன? என நெடுக விசாரித்துக்கொண்டு போனால் முடிவு ஏற்படாது. காலத்தின் ஈறும் மனத்திற் கெட்டாததெனத் தெரியும். இடத்தையும் இதுபோலவே நாமிருக்கு மிடத்திலிருந்து ஒவ்வொரு பக்கத்திலும் அப்பாலுள்ளது என்ன? அதற்கப்பால் என்ன? என நெடுக விசாரித்துக்கொண்டு போனால் அதற்கும் தோற்றமும் ஈறும் மனத்திற் கெட்டாததெனத் தெரியும். ஏனைய இரண்டு பொருளும் முதற் பொருளிற் ரேன்று வளவாம். காலத்திலும் இடத்திலும் தோன்றுத் பொருள் இல்லை.

தோற்றமும் சுறும் அறியவொண்ணுத பொருளுக்கு இலக்கணம் சொல்ல இயலாதாகையால் தொல்காப்பியர் இடத்திற்குத் தமிழ் நாட்டையும், காலத்துக்கு ஒரு யாண்டையும் எடுத்துக்கொண்டு இலக்கணம் கூறினர். விசாலித்துப் பரந்த இடத்தையுடைய இந்த உலகத்தின் ஒரு பகுதியாகிய தமிழ் நாட்டிற்குச் சொன்ன இலக்கணமே மற்றப் பகுதிகளுக்கும் பெரும்பாலும் பொருந்தும். அவ்வாறே ஒரு யாண்டுக்குச் சொன்னது பிற காலத்துக்குமாம். கருப்பொருளாவது இடத்தினும் காலத்தினும் தோன்றும் பொருள். அவை, “தெய்வமுனைவே மாமரம் புட்பரை—செய்தி யாழின் பகுதியொடு தொகைஇ—அவ்வகை பிறவுங்கருவென மொழிப” (தொல். பொருள். அகத்-18) என்பதனால் விளங்கும். மக்களும் கருப்பொருள் ஆவர். உரிப்பொருளாவது மக்கட்குரிய பொருள். திணை ஒழுக்கம் உரிப்பொருள் என்பன ஒரு பொருட்களையியாம். உரிப்பொருளைத் “திணைக்குரிப் பொருளே” (தொல். பொருள். அகத். 14) என்று தொல்காப்பியர் சொல்லியிருக்க, மக்கட் குரிப்பொருள் என்பதென்னை யெனின் மக்கட்குரிய வொழுக்கத்தைத் திணையென்றாக விள் அது பொருத்தமுடையதேயாம் என்க. மேற்சொல்லியதனாலே உலகத்துப் பொருள் எல்லாம் முதல், கரு, உரி என்னும் பகுப்பில் அடங்கும். தொல்காப்பியர் தமிழ் மக்களின் பொருட்டு இலக்கணம் சொல்லப்பகுந்தாராதலின், பொருளதிகாரத்தில் அக்காலத்துத் தமிழ் மக்களது ஒழுக்கம் அல்லது திணைக்கு இலக்கணம் சொல்வதை மேற் கொண்டனர் தமிழ் மக்கள். ஒழுக்கத்தை அகம் புறம் என இரண்டாகப் பிரித்தனர். அதாவது உள் ஒழுக்கம் வெளி ஒழுக்கம் என, அறம் பொருள் இன்பம் வீடு என்பன உரிப்பொருளிலடங்கும். வடநூலார் இவற்றைத் தர்ம, அர்த்த, காம, மோக்ஷம் என்பர். இவற்றுள் இன்பமே காமம் எனப்படும். ஆசிரியர் தொல்காப்பியனுரும், திருவள்ளுவனுரும் காமம் என்னும் மொழியையே கொண்டனர். தொல்காப்பியர் காலத்திலிருந்த தமிழ் மக்களின் ஒழுக்கத்தை அவர் பதினைஞ்காகப் பகுத்து அவற்றில் அகவொழுக்கமாகிய அகத்திணைக்கு ஏழும் புறவொழுக்கமாகிய புறத்திணைக்கு ஏழும் ஆக அமைத்தனர். அகத்திணையேழில், காமத்தையும் புறத்திணையேழில் ஒழிந்த அறம், பொருள் வீட்டையும் விரித்தனர். அவற்றுள் வீடென்பது சிந்தையும் மொழியும் செல்லாநிலைமைத்தாகவின், துறவற்றமாகியகாரணவகையாற் கூறப்படுவதல்லது இலக்கணவகையாற் கூறப்படுவதன்றுகலான், புறத்தில் வீடுபேற்றிற்குரிய வானப்பிரத்த சன்னியாகிகளியல்புங் கூறினர். இன்பம் காரணமாகப் பொருள்தேடுதலானும், பொருளானே அறஞ்செய்யலானும், இன்பத்தைக் கூறும் அகத்திணை யியலை முன்

வைத்துப் பொருளீடும் அறத்தையும் கூறும் புறத்தினை யியலைப் பின்வைத்தனர். இன்பம் அல்லது காமத்தை ஒரு தலைக்காமம், ஒத்த காமம், பொருந்தாக்காமம் என மூன்றாகப் பகுத்தனர். அகத்தினை யியலில், கைக்கிளை என்பது ஒரு தலைக்காமம். குறிஞ்சி, மூல்லை, பாலை, மருதம், நெய்தல் என்னும் தினைகள் ஒத்த காமம் இவற்றைக் களவியலில் இறையனார் அன்பின் ஜந்தினை என்றனர். பெருந்தினை யென்பது பொருந்தாக்காமம். இவற்றில் ஒத்த காமமே சிறப்புடைய தாகலின் நில த்தை ஜந்தாகப் பிரித்து, அன்பினை ந்தினைக்கும் தினைக்கு ஓவ்வொன்றுக் நிலத்தை அமைத்தனர்; அவ்வாறு அமைத்த நிலத்தில் அவ்வொழுக்கம் பெரும்பான்மை நடைபெற்றமையால் குறிஞ்சி முதலாக மேற்கூறிய ஜந்தினைகளையே, புணர்தல், பிரிதல், இருத்தல், இரங்கல், ஊடல் என்றனர் என்பது உரையாசிரியர் “அகமாவது புணர்தல், பிரிதல், இருத்தல், இரங்கல், ஊடலெனவும்; கைக்கிளை, பெருந்தினை எனவும் எழுவகைப்படும்” என அகத்தினை யியல் முதற் குத்திரவுரையில் எழுதியிருப்பதால் விளங்கும். அறம் பொருள் இன்பம் வீடு என விகற்பித்து கூறினாரேனும் அவை ஒன்றேடோன்று விரவியே நிற்கும். “அகத்தினையாவது அறத் தின் வழாமலும் பொருளின் வழாமலும் இன்பத்தின் வழாமலும் இயல்வேண்டும்” என்று உரையாசிரியர் “அடியோர்ப்பாங்கினும்” (அகத்-23) என்னும் குத்திரவுரையில் எழுதியிருப்பதாலும் அதை அறியலாம். மேலும் கற்பியலில் தலைவரையூம் தலைவியையும் பற்றிச் சொல்லுமிடத்து,

“காமஞ் சான்ற கடைக்கோட் காலை
எமஞ் சான்ற மக்களோடு துவன்றி
அறம்புரி சுற்றமொடு விழவனும் விழத்தியுஞ்
சிறந்தது பயிற்றல் இறந்ததன் பயனே.” (51)

என்று குத்திரம் செய்திருப்பதும் நான் சொன்னதை ஆதரிக்கும். அகத்தினையை அகத்தினையியல், களவியல், கற்பியல் என்னும் இயல்களில் தொல்காப்பியர் சொன்னார். தலைவனும் தலைவியும் பிற ரியாமல் தனித்துக்கூடும் வழக்கம் பெரும்பாலும் அக்காலத்துத்தமிழர் களுக்குள் நடைபெற்றது. அது யாழோர் கூட்டம் அல்லது காந்தர்வ விவாகத்தை யொத்தது. பிறர் அறிந்தாலும் அல்லது பெற்றேர் தலைவியைக் கொடுக்கப் பெற்றாலும் அது கற்பெனப்படும் அக்காலத்து மணம் நிகழ்வதற்கு மந்திரத்தோடு சடங்குகளில்லை. களவொழுக்கத் தால் நேரிடும் தீங்குகள் வாராமற்காக்க ஆரியர் அவைகளை அமைத்தன ரென்பது, “பொய்யும் வழுவந் தோன்றிய பின்னார்—ஜூயர் யாத்தனர் காரண மென்ப” (கற்பியல்-4) என்னுஞ் குத்திரத்தால் விளங்கும்.

புறத்தினையும் உரிப்பொருளில் அடங்குமென்று சொல்லியிருக்கிறேன். புறத்தினையியலிற் சொல்லப்பட்ட புருஷார்த்தங்களும் காமத்தொடு விரவிய என்பது பின்கண்ட பண்ணிருபடலச் சூத்திரத்தால் விளங்கும். அது,

“ஆன்ற சிறப்பி ஏறம்பொரு ஸின்பமென
மூன்றுவகை நுதலிய துலக மவற்றுள்
அறஞு மின்பழு மகலா தாகிப்
புறளொப் படுவது பொருள்குறித் தன்றே.”

என்பது புறத்தினை வெட்சி, வஞ்சி, உழிஞை, தும்பை, வாகை, காஞ்சி, பாடாண்பகுதி என எழுவகைப்படும். அவையாவன : நிரைகோடல், பகைவயிற்சேறல், எயில்வளைத்தல், இருபெரு வேந்தரும் ஒருகளத்துப்பொருதல், வென்றி, நிலையாமை, புகழ்ச்சி என்பனவாம். இவற்றை அகத்தினையாகிய குறிஞ்சி, மூல்லை, மருதம், நெய்தல், பாலை, பெருந்தினை, கைக்கிளை இவற்றிற்கு முறையே புறன் என்பர். வீடு கூற இயலாதாயினும் வீடுபேற்றுக்குக் காரண மாகிய “நாலிரு வழக்கிற் ரூபதப் பக்கம்” (புறத்-20) “காமநீத்த பால்” (புறத்-21) முதலியவற்றை இவ்வியலிற் கூறினர். “நாலிரு வழக்கிற் ரூபதப் பக்க” மாவது :—

“நீர்பலகான் மூழ்கி நிலத்தசைகித் தோலுடையாச்
சேர்ச்சைட தாழூச் சட்ரோம்பி-ழாடையார்
கானகத்த கொண்டு கடவுள்விருந் தோம்பல்
வானகத் துய்க்கும் வழி.” (புறப்-வெண்-வாகை-14)

என்பது. காமநீத்த பாலாவது ஆசையை அறவிடுத்தல். அது

“காமம் வெகுளி மயக்க மிவை மூன்றின்
நாமங் கெடக்கெடு நோய்.” (குறள்-மெய்யுணர்-10)

என்பது.

பொருளத்திகாரத்தில் அகத்தினையைச் சொல்லும் மூன்று இயலையும், புறத்தினையைச் சொல்லும் ஒரு இயலையும் இதுவரையிற் சொன்னேன். ஒழிந்த ஜந்தியல்களில் பொருளியலில் அகம் புறம் என இரண்டனையும் பற்றிவரும் பொருளியல்பும், மெய்ப்பாட்டியலில் அகம் புறம் என்னும் இருபொருட்கண்ணும் குறிப்புப்பற்றி நிகழும் மெய்ப்பாட்டியல்பும், உவமவியலில் வடிவும் தொழிலும் பண்பும் பயனும் பற்றி உவமிக்கப்படும் உவமவியல்பும், செய்யுளியலில் மூவகைச்செய்யுளியல்பும், மரபியலில் வழக்கிலக்கணமும் ஆசிரியர்

உணர்த்தினார். பிற்காலத்தில் அகத்தினையைச் சொல்லும் இறைய அருகப் பொருள், நாற்கவிராஜ நம்பி அகப்பொருள் விளக்கம், புறத் தினையைச் சொல்லும் ஜயனரிதனுரியற்றிய புறப்பொருள் வெண் பாமாலை முதலியனவும், ஜந்திலக்கணமும் சொல்லப் பல நூல்களும் உண்டாயின. முற்காலத்திருந்த அகவொழுக்கமும் புறவொழுக்கமும் பெரும்பான்மை மாறின. களவுப்புணர்ச்சி, ஆகோடல் முதலியன இக்காலத்துக்கு முற்றும் பொருந்தாதவை. பண்டைச் செய்யுள்களை யறிவதற்கு அகத்தினை யிலக்கணமும் பயன்படும். இக்காலத் தொழுக்கம் பலவற்றுக்குப் பண்டையிலக்கணம் பயன்படா. தொல் காப்பியர் ஒத்த காமத்தினைகளை ஜந்தாகப் பிரித்தனரேயன்றி அவை களைப் பிரித்துத் துறை கூறிற்றிலர். பிற்காலத்தார் சிலர் அகத் தினைத் துறைகளை 400 ஆக்கினர். சிலர் 600 ஆக்கினர். ஒருவர் 900-ம் ஆக்கித் தாமியற்றுங்கோவை முற்றுப்பெறுவதன்முன் காலஞ் சென்றனர். பன்னிருபாட்டியலுடையார் அகப்பொருட் கோவையைப் பாட்டின் பிரிவுகளில் ஒன்றுக்கினர். துறைவிபரம் கூறிற்றிலர். சங்க காலத்துச் செய்யுள்களிலெல்லாம் ஜந்தினையே கூறப்பட்டுள்ளன. துறை பகுப்புக்களைக்காணோம். புறத்தினைக்குத் துறைப் பெயர் வகுத்தனர்.

எழுத்தும், சொல்லும்:— எழுத்திலக்கணம் சொல்லிலக்கணங்களிலுள்ள வேறுபாடுகளையெல்லாம் எழுதுவதானால் ஒரு புத்தகமாகும். சிலவற்றையே ஈண்டுக் காட்டுகின்றேன்.

1. தொல்காப்பியம் இயற்றிய காலத்து, ச, சை, செள என்னும் எழுத்துக்கள் மொழிக்கு முதலில் வாராவென்பது “சகரக் கிளவியும் அவற்றேரற்றே-அ, ஐ, ஒள வெனு முன்றலங் கடையே” (தொல் எழுத்-மொழி-29) என அவர் சூத்திரங் செய்ததனால் தெரிகிறது. இவை சங்கத்திறுதிக்காலத்துக்கு முன்னரே வழக்கு வீழ்ந்துவிட்டன. சங்கம் என்னும் மொழியே அதற்கு ஒரு சான்றும். பத்துப்பாட்டு, எட்டுத்தொகை முதலியவற்றில் ச, சை என்னும் எழுத்துக்களை முதலாகவுடைய மொழி பல காணப்படுகின்றன. செளந்தர பாண்டியன் என்பது போலச் செள என்னும் எழுத்தை முதலாக வுடைய மொழிகளும் இக்காலத்துப் பலவுள.

2. உண்ணும், செய்யும் என்னும் பெயரெச்சப் பொருளில் உண்மன, செய்ம்மன என முற்காலத்து வழங்கியன இக்காலத்து ஒழிந்தன.

3. இயற்பெயரைப் பின்னும் சிறப்புப் பெயரை முன்னும் வைத்து, “முனிவன் அகத்தியன்” என்றாற்போல முக்காலத்து வழங்கியன இக்காலத்து இடம் மாறின.

4. திசைச் சொல்லிலக்கணம் தொல்காப்பியர் சொன்ன தினின் றும் முற்றும் மாறியது.

5. அதோளி, இதோளி, உதோளி, குயின், அழன், புழன் என்னும் பழைய மொழிகள் வழக்கிற் கழிந்தன.

6. கி. பி. பத்தாம் நூற்றுண்டில் தமிழ் எழுத்துக்களின் உருவம் மாறியது. அதற்குமன் இருந்தது வட்டெழுத்தெனப்படும்.

தமிழின் அபிவிருத்தி:— முதன் முதல், உள்ள தமிழ்ச் செய்யுள்களை இறந்துபடாமற் பாதுகாப்பது தமிழரின் பெருங்கடமையாம். செய்யுள் என்பன நூற்செய்யுள், உரைச்செய்யுள், பாச் செய்யுள் என்னுமிலை. இவற்றுள் பிற்காலத்தார் செய்தன சில போர்ந்திருக்கியனவோ என்பது ஆராய்தற்பாலது. முற்காலத்துச் சான்றேர் செய்த அரிய செய்யுள்கள் இறந்தன போக எஞ்சியவற்றிற் பல, பல பெரியோர்களின் நன்முயற்சியால் அச்சில் வெளிவந்துள்ளன. ஆதரிக்கும் வள்ளல்கள் உள்ளேல் மற்றவையும் இது காறும் வெளிவந்திருக்கலாம். அச்சிட்ட புத்தகங்களை மேல்நாட்டார் போல விலைகொடுத்து வாங்குவோர் பல்லாயிரவர் இந்நாட்டில் இருப்பினும் வெளிவந்திருக்கலாம். வங்க நாட்டில் ரவீந்திரநாதர் என்னும் உலகமெங்கனும் புகழ்பெற்ற மகாகவி ஒருவர் இருப்பது யாவரும் அறிந்தது. அவர் எழுதிய புத்தகமொன்று ஐர்மனி தேசத்தில் உலகப் பெரும்போரால் அத்தேசத்தார் எல்லா நாடியும் ஒடுங்கியிருக்கும் இக்காலத்தில் ஒரு பதிப்பில் முப்பதுலக்கும் பிரதி அச்சிடப்பட்டன எனத் தெரிகிறது. மேல்நாடுகளில் விலைக்குவாங்கிப் புத்தகம் படிப்போர் தொகைப் பெருக்கத்திற்கு இது சான்றும். மொகாலே என்று ஆங்கிலப் புலவரொருவர் பல ஆண்டுகளுக்குமுன் இருந்தார். அவர் ஆங்கில நாட்டுச் சரித்திரம் எழுதி அதை விற்ற தொகையைப் பெறுவதற்கு ஒரு தடவையில் நான்கு லக்ஷி ரூபாவுக்குச் செக்குக் கொடுத்தாரென்று அவர் சரித்திரத்தில் எழுதியிருக்கிறது. மேல்நாடுகளில், புத்தகம் எழுதிப் பெரும் பணக்காரரானேர் அநேகர். நம் து நாட்டில் அவ்வாறு படிப்போர் தொகை மிகவுங்குறைவு. அருமையான பண்டை நூல்களை உலகத்துக்குப் பயன்படுமாறு பெரும்முயற்சிசெய்து அச்சிட்டு வெளியிட்ட சில சான்றேர் தாம் அதற்குச்

செலவிட்ட பணமும் கிடைக்கப்பெறுது வருந்துகின்றனர். நமது நாட்டில் தமிழ்க் கல்வியைப் பெருக்கினால் இக்குறை தீரும். தமிழறிஞர் பலரது இடுக்கனும் தொலையும். அதைப்பெருக்குவது தமிழரது முக்கிய கடமையென்பதில் ஜெயமென்னை? உள்ள தமிழ்க் கல்வி இழந்துபோகாமல் இருப்பதற்கும் அதை நிறைவேற்றவேண்டியது அவசியமன்றே? அது பரவிவிருத்தியடைவதற்கு நாம் கைக்கொள்ள வேண்டிய உபாயங்களை எனக்குத் தோன்றிய வரையிற் பின் எழுதுவேன்.

தமிழ் மொழி மிக்க மேன்மையையும் அகற்சியையும் உடைய தாயினும் சில குறைகளையுமுடையதென்பதை மறுத்தற்கில்லை. அம் மொழியைச் சான்றேர் வழக்கு, செய்யுள் என இரண்டாகப் பகுத் தனர். வழக்கென்பது உலக வழக்கு. பின்கண்ட நன்னூற் சூத்திரம் இதை விளக்கும். அது,

“இலக்கண முடைய திலக்கணப் போவி
மருடவென் ருகு மூவகையியல்பும்
இடக்க ரடக்கன் மங்கலங் குழுஉக்குறி
எனுமுத் தகுதியோ டாரும் வழக்கியல்” (பெயரியல்-10)

என்பது. இச்சூத்திரவரையில், சங்கரநமச்சிவாயப் புலவர், ‘இயற் சொல்லாகிய உலக வழக்கையும், திரிசொல் திசைச்சொல் வட சொல்லாகிய செய்யுள் வழக்கையும்’ என்று எழுதி யிருப்பது கவனிக்கத் தக்கது. “யார்க்குந்-தம்பொருள் விளக்குந் தன்மைய வியற்சொல்” (நன்-பெய 14) என்றதனால் உலக வழக்கென்பது பெரும்பான்மை பேச்சு வழக்கென்று பொருள்படும். மரபியலில் தொல்காப்பியர் “வழக்கெனப்படுவ துயர்ந்தோர் மேற்றே-நிகழ்ச்சி யவர்கட்டாகலான” (92) என்று சூத்திரங்க் செய்திருப்பதைக்கொண்டு வழக்கென்பதற்கு வேறு பொருள் கூறுவாருமார். செய்யுளைப்பது “பாட்டு உரை நூல்” என மூவகைப்படும். செய்யுளிலக்கணத்தை நன்னூலார் பின்கண்ட சூத்திரத்திற் கூறுகின்றனர். அது,

“பல்வகைத் தாதுவி னுயிர்க்குடல் போற்பல
சொல்லாற் பொருட்கிட னுக வணர்வினின்
வல்லோ ரணிபெறச் செய்வன செய்யுள்” (பெயரியல்-11)

என்பது. செய்யுள் அறிஞர்களாற் புளையப்படுவது. அது பெரும் பாலும் எழுத்திலவைமக்கப்படும். நூற்செய்யுள், பாச்செய்யுளிரண்டும் தமிழில் மிகுந்திருக்கின்றன. ஆயினும் நூலிற் சில மாறுதல்கள்

செய்யவேண்டியன உளவென்று நினைக்கிறேன். உரைச் செய்யுள் அல்லது பாச்செய்யுளுக்கும் அவைகளின் பொருளை விளக்கிச் சில உரையாசிரியர்கள் எழுதியன உள். தொல்காப்பியர்,

“பாட்டிடை வைத்த குறிப்பி னுஞ்
பாவின் நெழுந்த கிளவி யானும்
பொருளொடு புணராப் பொய்ம்மொழி யானும்
பொருளொடு புணர்ந்த நகைமொழி யானுமென்
ருரைவகை நடையே நான்கென மொழிப” (174)

என்று செய்யுளியலிற் சொல்லிய சூத்திரவுரையில் உரையாசிரியர்கள் “பாட்டிடை வைத்த குறிப்பி னுஞ் என்பது ஒரு பாட்டினை இடையிடை கொண்டு நிற்குங் கருத்தினான் வருவன...அவை தகரூர் யாத்திரையும் சிலப்பதிகாரமும் போல்வன” என்றும், “பாவின் நெழுந்த கிளவியானும் என்பது பாட்டின்றிச் சூத்திரத்திற்குப் பொருளொழுதுவன போல்வன” என்றும், “பொருளொடு புணராப் பொய்ம்மொழியானும் என்பது ஒரு பொருளின்றிப் பொய்ப்படத் தொடர்ந்து சொல்லுவன : அவை ஒர் யானையும் குரீஇயும் தம்முள் நட்பாடி இன்னுழிச் சென்று இன்னவாறு செய்தனவென்று அவற் றுக்கியையாப் பொருள்படத் தொடர் நிலையான் ஒருவன் கற்று வரலாற்று முறையான் வருகின்றன” என்றும், “பொருளொடு புணர்ந்த நகைமொழியானும் என்பது பொய்யெனப்படாது மெய்யெனப்பட்டும் நகுதற்கேதுவாகுந் தொடர்நிலை...அவையாவன சிறு குரீஇயுரையும் தந்திர வாக்கியமும் போல்வன” என்றும் எழுதியுள்ளமையால் முற்காலத்தில் தொடர் நிலைச் செய்யுள்களுடுக்காட்டிக்கிடையே விடயங்களும், சூத்திரங்களுக்குப் பொருளும், பொய்க் கதையும், வேடிக்கைக் கதையும் உரைநடையில் எழுதப்பட்டன என்பது விளங்குகிறது. ஆங்கிலம், பிரான்சு, ஐர்மன் முதலிய மேல்நாட்டுப் பாணிகளில், சகல சாஸ்திரங்களும் சரித்திரங்களும் மற்றுமுள்ளனவு மெல்லாம் உரைநடையில் எழுதப்படுகின்றன. பொருள்களை அழகாயும் தெளிவாயும் வன்மையுடனும் விவரிப்பதில் அம்மொழிகளிலுள்ள உரைநடை மிகச் சிறந்தவை. தமிழ்லோ மதம், ஜோசியம், வைத்தியம், பரதம், இசை, மற்றுமுள்ள கலைகள், நீதி நூல், புராணம் முதலிய யாவும் பாச்செய்யுளிற் சொல்லப்படுகின்றன. அவைகளிலுள்ள திரிசொல், சந்தி, சொற் கிருகுதியின் அமைவு இவைகளாற் பொருள் எளிதிற் புலப்படுகிற தில்லை. நன்றாய்க் கற்றுணர்ந்தோர்க்கள்றி அவை பயன்படுவது அரிது. சொற்கிருதின் பொருளையறிவதற்கே பெரும்பாலும் பாடம்

கேட்டாக வேண்டியதாயிருக்கிறது. அவற்றிற் சொல்லியிருக்கும் விஷயம் கடினமாயிருந்தால் அதை அறிவதற்குள்ள கஷ்டம் தனி. வைஷ்ணவர்கள் மத சம்பந்தமான விஷயங்களையும் ஆழ்வார்கள் முதலியோர் சரித்திரங்களையும் அவற்றை அறிய விரும்பும் மக்கள் எளிதில் உணரும்பொருட்டு மணிப்பிரவாள உரை நடையில் எழுதி யிருக்கின்றனர். மணிப்பிரவாளம் என்பது ஆரியர், ஆருகதர், பெளத்தர் இவர்கள் தென்னாடு போந்து வடமொழியிலுள்ள விஷயங்களைத் தமிழிற்சொல்ல முயன்றபோது உண்டாகியது. மணி என்பது முத்து, பிரவாளம் என்பது பவளம். முத்தையும் பவளத்தையும் கோத்ததுபோல வடமொழியும் தென்மொழியும் கோத்த மொழித் தொடர் என்பது பொருள். இவற்றில் எது முத்து? எது பவளம்? என்பதைத் தீர்மானிப்பதில் ஆகேப முண்டாகுமென்பதில் ஜய மில்லை. மணிப்பிரவாள நடையைக் கைக்கொள்ளாவிட்டால் திருவாய் மொழி வியாக்கியானங்களிலுள்ள பொருள்களைச் சுத்தத் தமிழிற் புலப்படுத்த முடியுமென்று தோன்றவில்லை. மணிப்பிரவாளம் பாச்செய்யுள்களிலும் காணப்படும். இவ்விரவு மொழிக்குப் பெயர் முதலில் கி. பி. பதினேராம் நூற்றுண்டிலியற்றிய வீர சோழியத்திற் காணப்படுகிறது. அது,

“இடையே வடவெழுத் தெய்தில் விரவியலீஸ்டெ துகை
நடையேது மில்லா மணிப்பிர வாளநற் றெய்வச்சொல்லின்
இடையே முடியும் பதமுடைத் தாங்கிள விக்கவியின்
கெடுடையே துறைநற் பிரளிகை யாதி துணிந்தறியே” (அலங்-40)

என்பது. மணிப்பிரவாளத்துக்கு எதுகையில்லை என்பது இவர்கொள்கை. ஆங்கிலராட்சி இந்நாட்டில் நடைபெறத் தொடங்கிய பின்னர்த் தமிழ்ச் சமாசாரப் பத்திரிகைகள் தோன்றிப் பெருகுகின்றன. “செந்தமிழ்” போன்ற பத்திரிகைகளும் உண்டாயின. மொழிபெயர்ப்புக்களும் வேறு புத்தகங்களும் தமிழ் உரைநடையிலுண்டாயின. சில யாண்டுகளாய் நாவல் எனப் பெயரிய கட்டுக்கதைகள் பெருகி வருகின்றன. இவைகள் உரைநடையில் எழுதப் பட்டாலும் பெரும்பாலும் தமிழை நன்றாய்க் கற்றுணராதவர்களால் எழுதப்படுவதால் தமிழ் நன்றாயிருப்பதில்லை. இன்னும் பல தோட்டங்களும் அப்புத்தகங்களிற் காணப்படும். நல்ல தமிழிற் குற்றமின்றி இயற்றப்பட்ட உரைநடைப் புத்தகங்களும் தமிழ்ப் புலவர்களால் இயற்றப்பட்டு வெளிவந்துள்ளன. ராசாங்க நடவடிக்கைத் தமிழை இவற்றேடு சேர்த்து யோசிப்பதிற் பயனில்லை. இனி, பல பல சாத்திரங்கள், சரித்திரங்கள், வேதாந்தம் மற்று மூளை பல

விஷயங்கள் ஆகியவற்றைக் குற்றமற்றதும், தெளிவும் அழகும் வாய்ந்ததுமான தமிழரநடையில் எழுதுவதானால் தமிழ் மக்கள் பெரிதும் பயன்டைவார்கள்.

இனி, உரைநடை எவ்வாறிருக்கவேண்டுமென்பதை எனக்குத் தோன்றியவாறு சொல்லுகிறேன், தமிழிலக்கணத்திற் சந்தியென்று ஒன்றிருப்பது சொற்றெடுத்தின் பொருள் விளங்குவதற்குத் தடை. ஆங்கிலம் முதலிய மேல்நாட்டு மொழிகளிற் சந்தியில்லாதிருப்பது அவைகளின் தெளிவுக்குக் காரணமாயிருக்கிறது தமிழர் பேச்சு வழக்கிற் சந்தியை உபயோகிப்பதில்லை. அதனால் ஒருவர் பேசுவதை மற்றெருநூல் அறிவதிற் கண்டம் இல்லை. உரைநடை அல்லது வாசகத்தை எழுதும்பொழுது வீணை சந்தியிலக்கணத்தைக் கை விட்டுப் பதங்களைத் தனித்தனியே எழுதவேண்டும். யமகவந்தாதிச் செய்யுள் ஏபாதம் முதலியவற்றைப் பிரிப்பவரைப் பார்ப்பதனால் நான் சொல்லுவது விளங்கும் ஒரு செய்யுளிலுள்ள சொற்களைப் பலவகையாகப் பிரிப்பதனால் அந்தச் செய்யுள் வெவ்வேறு சொற்றெடுத்தினால் யுடையதாகிப் பல பொருள்களைக் கொடுக்கின்றது. சந்தியிலக்கணத்திற் புனர்ந்த பதங்களை இப்படிப் பிரிக்கிறதோ? அப்படிப் பிரிக்கிறதோ? என்னும் ஜைம் நிங்கும்வரை சொற்றெடுத்தின் பொருள் விளங்காதே. இக்காலத்திற் சில ஆண்டுர் சந்தியிலக்கணத்தை விட்டுச் சொற்களைத் தனித்தனியே எழுதி வருவதைப் பார்க்க மிகவும் ஆறுதல் உண்டாகிறது.

உரைநடையில் திரிசொற் பிரயோகத்தைத் தவிர்க்கவேண்டும். இயற்சொற்களையே பெரும்பான்மை உபயோகித்தல் வேண்டும். இலக்கண வழுப்புகாமற் காக்கவேண்டும். இழி வழக்கிலுள்ள இயற்சொற்கள் இலக்கண வழுவிலவேனும், அவைகளைத் தவிர்த்தல் வேண்டும். தமிழ்ச் சொற்கள் இருக்கப் பிற பாலைச் சொற்களைச் சேர்ப்பது தவறேயாம். தாசில்தார், தாலுகா, ஜில்லா, சப் கோர்ட்டு, முனிசீப் கோர்ட்டு, வக்கீல் முதலிய பல சொற்கள் மக்மதியர் ஆட்சிக் காலத்திலும், ஆங்கிலேயர் ஆட்சிக் காலத்திலும் தமிழியற் சொற்கள்போல நடைபெற்று வருகின்றன. தமிழ் மக்கள் யாவரும் அவற்றின் பொருளை அறிவர். அவற்றின் பொருளை யுனர்த்தக் கூடிய வேறுபதங்களை அவற்றுக்குப் பிரதியாகச் சொன்னால் அறியார். உதாரணம் :- வைக்கோர்ட் என்றால் யாவரும் அறிவர். அதை உயர்தர மன்றம் என்று சிலர் எழுதுகின்றனர். அதைப் படிப்போர் அதன் பொருளையறியாது மயங்குகின்றதைப் பார்த்திருக்கிறேன்.

அவைகள் முதலிற் பிற பாடை மொழிகளாயிருந்தாலும் தமிழியற் சொற்கள் போல வழங்கிவிட்டன. “கடிசொல்லில்லை காலத்துப் படினே” (எச்-56) எனத் தொல்காப்பியர் சொல்லியபடி இவை தமிழியற் சொல்லேயாம். நன்னூலார் இவற்றைத் திசைச் சொல் என்பர். “ஒன்பதிற்றிரண்டினிற்றமிழொழி நிலத்தினும்—தங்குறிப் பினவே திசைச் சொல்லென்ப” (பெய்-16) என்பது அதை விளக்கும் “ஒன்பதிற்றிரண்டினிற்றமிழொழி நிலத்தினும்” என்னும் சொற் கருடர் தொல்காப்பியர் திசைச் சொல் இலக்கணம் சொல் லும் சூத்திரத்தொடு நன்னூலார் சேர்த்ததாம். இவ்வகை மொழிகளை ஆளும்பொழுது சில சமயம் வடவெழுத்துக்களையும் ஆளவேண்டி வரும். தமிழர் அறியாத புது விஷயங்கள் பல உள். ஆங்கில உரைநடைப் புத்தகங்களை எடுத்து விரித்தால் விஷயங்கள் பாராக்க எாய்ப் பிரிக்கப்பட்டிருப்பதைப் பார்க்கலாம். காமா, புல்ஸ்டாப், பாரா என்பவற்றை யுணர்த்தும் தமிழ்ப் பதம் என்ன வென்று ஆராய்ந்தால் கிடைப்பதறிது. ஒரே புத்தகம் பல வால்யும்களாகப் பிரிக்கப்பட்டிருக்கின்றது. வால்யும் என்பதற்குச் சரியான தமிழ்ப் பதம் கிடைப்பதறிது இன்னும் இவைபோல்வன பலவுள். ஆங்கிலத் தில் ‘ஸென்டென்ஸ் என்பதை வாக்கியம் என்கிறோம். வாக்கியம் என்னும் பதம் தொல்காப்பியம் நன்னூல் இவைகளிற் காணப்பட வில்லை. நன்னூலார் வாக்கியத்தையும் தொடர்மொழி என்பர். புலவர்கள் வாக்கியத்தைத் தொடர்மொழி யென்றதை நான் கேட்ட தில்லை.

மேல்நாட்டார் சென்ற நூற்றைம்பதாண்டுகளுக்குள், புதிதாய் அநேக விஷயங்களைக் கண்டுபிடித்து அபிவிருத்தி செய்திருக்கின்றனர். சாஸ்திரங்களின் உதவியைக்கொண்டு தொழில்களை விர்த்தி செய்து நாம் முன்னரியாத பல யந்திரங்களைச் செய்திருக்கின்றனர். அவர்கள் மேலான நிலைமையிலிருப்பதற்கு அவைகளும் முக்கிய காரணம். அவர்கள் இந்நாட்டிற் புகவிட்ட அச்சியந்திரம் தமிழ்ப் புத்தகங்களின் பிரதிகளை அளவிறந்தனவாய் அதிசொற்ப காலத்திற் பெருக்குவதற்கு உதவியாயிருக்கிறது. பண்டைக் காலத்தில் ஓலை யேட்டில் எழுதிய புத்தகத்துக்கும் அச்சுப் புத்தகத்துக்கும் உள்ள வேற்றுமையை அறியாதார் யாவர்? இது நிற்க; அந்த சாத்திரங்களைத் தமிழில் எழுதுவதானால் அந்தச்சாஸ்திரங்களுக்குரிய பதங்களைத் (technical terms) தமிழ்ப்படுத்துவது எப்படி என்பதை யோசிக்க வேண்டும். பிரதி பதம் தமிழில் கிடைப்பது அரிது. இப்படித் தங்கள் பாடையிற் பிரதி சொற்கள் கிடைப்பது அரிதாயிருந்தால்

ஜப்பானியர் மேல்நாட்டுப் பாணிக்கப் பதங்களை அப்படியே எடுத்துத் தங்கள் பாணிக்கப் பதங்களை வழங்கினர். மேல்நாட்டாரோடு நாம் பழக இப்பதங்கள் ஒன்றுயிருப்பது மிகவும் பயன்படுகிறது. பிரதி பதம் கிடைப்பது அறிதாயிருந்தால் நாமும் ஜப்பானியரைப்போலச் செய்யவேண்டும்.

இக்காலத்தில் வாசகமெழுதுவோர் பலர், தாம் சொல்ல மேற் கொண்ட பொருள் பிழையறத் தெளிவாய்ச் சொல்லப்பட்டிருக்கிறதா என்பதைக் கவனியாது தாங்கள் எழுதும் உரைநடை திரிசொற் கலந்து படிப்போர் மலைக்கும்வண்ணம் எழுதப்பட்டிருக்கிறதாவென்று கவனிக்கிறார்கள். படிப்போரிற் பலரும் அவ்வகுப்பினரே. அவர்கள் எழுதப்பட்டிருக்கும் பொருளை நோக்காது சொன்னடையையே கவனிக்கின்றனர். சிலர் தாமெழுதும் உரைநடைகளில் மேற்கோள் காட்டுமிடத்தில் ‘என்றார் பிறரும்’ என எழுதுகின்றனர். அவ்வாறேழுதுவோர் தம்மாற் சுட்டப்படும் சான்றேர் இன்னுரென்றாவது, குறிப்பிட்ட மேற்கோள் அச்சான்றேர் எழுதிய இன்ன நூலில் அல்லது பாட்டில் இன்ன இடத்தில் காணப்படுமென்றாவது எழுதுவதில்லை. தமிழோ அகன்று பரந்த மொழி. தமிழ்ப் புலவர்களோ என்னிறந்தவர். சிலரியற்றிய நூலும் செய்யுனும் பலவாம். ஆதலாற் குறிப்பிட்ட மேற்கோளைக் கண்டுபிடிப்பது அருமையாகிறது. குறிப்பிட்ட புலவரோ அல்லது மேற்கோளோ இன்னுர் அல்லது இன்னவை என்று சுட்டிக்காட்டினால் எழுதியவர் தாம் ‘என்றார் பிறரும்’ என்றதில் அடங்கார் என்னலாம். எழுதியவரே யொரு மேற்கோளைச் சுட்டிக் காட்டினாலும் நமக்கு அது முழுதும் வேறு பொருள் தரலாம். ஆதலால் மேற்கோள் காட்டுபவர் அதை இயற்றியவரையும் மேற்கோள் உள்ள இடத்தையும் தெளிவாய்ச் சொல்லுவதே நன்றாம்.

பொருள்களை விரிக்கப்படுகுந்த ஒருவர் ‘வல்லார்வாய்க் கேட்டுணர்க’ எனத் தாம் எழுதியதை முடிப்பது மிகவும் குறைபாடுடைத் தாம். அவர் செய்கை மை, கடிதம், படிப்போர் காலம் இவற்றை வீணைக்குவதாம்.

நான் சொல்லும் தோணிங்கள் நான் எழுதுவதில் நிறைந்திருந்தாலும் அவற்றைப் பொருட்படுத்தாது விடவேண்டுமென்று பிரார்த்திக்கிறேன். எல்லாரும் திருந்தும்போது நானும் திருந்து வேன். உரைநடையைப்பற்றி எழுதுவதை இந்தச் சமயம் இத்துடன் நிறுத்துகிறேன். இப்பொழுது நடைபெறும் ‘செந்தமிழ்’

முதலிய பத்திரிகைகளைப் பாச்செய்யுளில் நடத்தினால் எத்தனை பேருக்கு அவை பயன்படும்? ‘வல்லார்வாய்க் கேட்டுணர்க’ என்று நம்மவர் எழுதுவது ஸபலமாகும்.

மேலும், தேச சரித்திரம் ஆன்றேர் சரித்திரம் முதலியவை தமிழிற் கிடையா. பலவகைச் சரித்திரங்களும் உண்மைப் பொருளை அமைத்து இயற்றப்படவேண்டும். கி. பி. எட்டாம் நூற்றுண்டு தொடங்கித் தமிழரசர்கள் பல செயல்களைக் கோயில் மதில் ஸ்தம்பம் முதலியவைகளிற் பொறித்திருப்பதாய்க் காஸன பரிசோதகர்களால் தெரியவருகிறது. அவைகளிற் கலியப்பதம் அல்லது சகாத்தம் கண்டிருப்பவை மிகச்சிலவே. பலவற்றில் இன்ன அரசனாது ஆட்சியில் இத்தனையாவது ஆண்டு என்று கண்டிருக்கிறது. அவ்வரசனாது ஆட்சி தொடங்கியகாலம் தெரிந்தாற் கல்வெட்டிற் கண்டிருக்கிற ஆண்டு இன்ன தென்று சொல்லலாம். அதைக்காட்டியிருக்கவில்லை. பல கல்வெட்டுகளிற் சோழர்களாயிருந்தால் ராஜகேசரிவர்மன் ஆட்சியிலென்றாலும், பரகேசரிவர்மன் ஆட்சியில் என்றாலும் எழுதி யிருக்கும். அந்த இரண்டு பட்டங்களும் சோழ வமிசத்தரசருக்கு மாறி மாறி வருபவையாதலால் இன்ன சோழன் காலத்துச் சாஸனம் என்று கண்டுபிடிப்பது கஷ்டம். பாண்டியர்களாயிருந்தால் ஜடா வர்மன் அல்லது மாறவர்மன் என்னும் பட்டங்கள் மாறிவருவதுண்டு. சாஸனத்திற் பட்டப்பெயர்மட்டும் கொடுத்திருப்பவை பல. சாஸன பரிசோதகர்கள் இவ்வளவு கஷ்டத்திலும் தமிழரசர்கள் சரித்திரத்தை யும் அவர்கள் காலத்தையும் அநேகமாய்க் கண்டுபிடித்துவிட்டார்கள். நம்மவர்களின் முழு முயற்சியிருக்குமானால் தமிழ்நாட்டுச் சரித்திரத்தை கி. மு. பல நூற்றுண்டுகளுக்குமுன் தொடங்கி நாளிதுவரை கூடிய சீக்கிரத்தில் ஒருவாறு எழுதிவிடலாம். சான்றேர்கள் சரித்திரமும் அவ்வாறே. நமது நாட்டிற் சரித்திரத்தையாவது முக்கிய சங்கதிகள் நிகழ்ந்த தெய்திகளையாவது எழுதிவைக்கும் வழக்கம் இல்லை. தமிழர் ஊழி என்று சொல்லுகிறார்கள். ஊழியை வரையறுத்துக் கூறுவோர் ஒருவரையுங் காண்கிலேன். அது, பொதுவாய் நீண்டகாலம் என்றுமட்டும் பொருள்படும். ஆரியர்கள் யுகம், சதுர யுகம், மனுவந்தரம், பிரமகற்பம் முதலாகிய கணக்கில் சம்பவம் சொல்லுகின்றனர். அது மனத்திற்கெட்டாத நீண்டகாலத்தைக் காட்டும். சீனர் ஜப்பானியர், மேல்நாட்டார் எல்லாரும் சரித்திரங்களைக் காலக்குறிப்புடன் எழுதிவைத்திருக்கிறார்கள். நமது நாட்டார் பலவகைச் சரித்திரங்களையும் இனியாவது எழுதிவைக்க முயலவேண்டும். பெரியோர்கள் சரித்திரம் மிகவும் பயன்தரக்கூடியவை.

ஆங்கிலேயர் புலவர் சரித்திரங்களைத் தொன்றுதொட்டுக் காலக் கிரம வரிசையிற் புலவர் காலம், சரித்திரம், அவரியற்றிய கிரந்தங்கள், சாஸ்திரங்கள் அவை ஒவ்வொன்றின் ஸாராம்சம், ஒவ்வொன்றின் முக்கியமான பாகங்கள், அவற்றைப்பற்றிய அபிப்பிராயங்கள் முதலிய யாவற்றையுங் கண்டு நான்கு பெரிய வால்யும் அடங்கிய புத்தகத்தை எழுதியிருக்கிறார்கள். பலவகை ஆங்கிலப் புலவர் விருத்தாந்த முழுவதையும் அதிற் பார்க்கலாம். காலக்கிரமமாய் இவ்வாறெழுது வதனாற் கல்வி ஒவ்வொரு வகையிலும் ஒவ்வொரு காலத்திற் பெரு கிள்ளும் சுருங்கினதும் மாறினதும் தெரியும். அர்த்தமாகாத கிரந்தம் கல்வியின் சரித்திர ஆராய்ச்சியால் அர்த்தமாகவும் கூடும். நாம் தவறுகப் பொருள் செய்திருந்தால் இவ்வித ஆராய்ச்சியாற் சரியான பொருளை அறிந்து திருத்திக்கொள்ள வேறுதுவாகும். சிலர் புலவர் சரித்திரத்தை அகராதிக்கிரமமாக எழுத முயலுகின்றனர். சிலர் புலவர் இருந்த காலத்தை ஆராய்வது மிகவும் குறைபாடுடையதாம் என்கின்றனர். அவர்கள் தமது கூற்று தமிழ்பினிர்த் திக்கு எவ்வளவு தடையைச் செய்யுமென்பதைச் சிறிதும் உணர வில்லை. தமிழாராய்ச்சியிலும், தமிழர் சரித்திர ஆராய்ச்சியிலும் அதிநிபுணர்களான பீர்மான்கள் கோபிநாதராயர், வெங்கையா, கனகசபை பிள்ளை ஆகிய இவர்களைப் பாலியத்திலேயே இழந்தது தமிழ்ர்து தொர்ப்பாக்கியமேயாம்.

மேல்நாட்டிலுண்டாகியிருக்கும் சாஸ்திரங்களை அல்லது கலைகளைத் தமிழில் எழுதிப் பரப்புவது அவசியமென்று முன்னமே சொன்னேன். நம்மவர்கள் அவைகளை நன்றாக்க கற்றுணர்ந்து மற்றவர்களும் அறியும்வண்ணம் எளிய நடையில் தமிழில் எழுத வேண்டும். படிப்போர் படிப்படியாய்க் கற்பதற்கேற்றபடி புத்தகங்களை அமைத்தல்வேண்டும். சில வேளை மொழிபெயர்ப்புக்களும் செய்யலாம். இவ்வாறு செய்வதனாற் பலவகையிலும் தமிழ் மக்களின் அறிவு அபிவிருத்தியாவதோடு விவசாயம், தொழில், வியாபாரம் முதலிய எல்லாம் அபிவிருத்தியாகும். முற்காலத்தில் 64 கலைகள் இந்நாட்டில் இருந்தனவென்கிறார்கள். அவைகளிற் பற்பலவற்றின் பெயர்களை மட்டும் நாம் பண்டைப் புத்தகங்களிற் பார்க்கலாம்.

தமிழ்ப் பதங்களைல்லாம் அடங்கிய தமிழகாதி இல்லை. உள்ள அகராதிகளிற் சில பதங்களுக்குப் பிழையான அர்த்தங்களும் காணப்படும். முற்காலத்தில் நூற்செய்யுளில் நிகண்டுகள் என்று எழுதி யவை சிலவுள் அவைகளில், தமிழ்ப் பதங்கள் எல்லாவற்றையுங்

முற்பாகம்

காண்பது அரிது. அவற்றில் அகாாதி முறையில் எழுதப்பட்டனவும் உள். வெளித் தேசத்திலிருந்து இந்நாட்டில் வந்திருந்த வீரமா முனிவர் என்னும் ஜெஸுசுட் பாதிரியார் (Father Beschi) முதலில் தமிழரை நடையிற் சதுரகாதியை எழுதினார். தமிழ் பதங்களைல் வாம் அடங்கியதும், அவற்றின் எல்லாப் பொருள்களும் அடங்கியது மான தமிழகாதியில்லாதது குறைவே பதங்கள் ஒவ்வொரு பொருளிலும் பிரயோகிக்கப்பட்டிருப்பதற்கு உதாரணங்களும் அதிற் காட்டப்படவேண்டும். பதங்களைப்பற்றித் தெரிந்துகொள்ளவேண்டிய எல்லாவற்றையும் எழுதி ஒருவிதக் குறைபாடுமில்லாததாய் அதை அமைத்தல் வேண்டும்.

தமிழ்நாட்டில் தமிழ்ப் புத்தகசாலைகளும் தமிழ் வாசகசாலைகளும் போதிய அளவு இல்லை. இரண்டு வருடத்துக்குமுன் யான் விசாரித்த போது தெலுங்கர் சிலர் தங்கள் சுயமுயற்சியால் 5, 6 ஆண்டுகளுக்குள் 600 புத்தகசாலைகளும், வாசகசாலைகளும் பல இடங்களில் ஸ்தாபித்தார்களை அறிந்தேன். தமி மர்கள் ஒவ்வொன்றும் அரசாங்கத்தார் செய்யவேண்டும் என்று எதிர்பார்ப்பது பயனற்ற தெனத் தோன்றுகிறது. வங்க நாட்டாரும் மகாராஷ்ட்ர தேசத் தாரும் தங்களுடைய முயற்சியால் மேல்ளன் நிலைமைக்குத் தங்கள் பாலைகளைக் கொண்டுவந்திருக்கின்றனர். தெலுங்கர்கள் பால்ஷாபி விர்த்திக்கு நன்மூயற்சி செய்கின்றார்கள். நேற்றுப் பிறந்த மலையாள பாலை அபிவிர்த்தி செய்யப்படுகிறது. இந்தப் பாலைகளுக்கெல்லாம் முற்பட்டதும் மேன்மையுடைப்பதுஙன் தமிழ், தமிழரது அசட்டையாற் குன்றியிருக்கிறது. தமிழ் மொழி பேசுவோர் 150 லக்ஷம் பேர் சென்னை ராஜதானியில் உள்ளேன்பது ராஜாங்கத்தாரின் பழைய கணக்காற் றெரிந்தது. இட்டெபாழுது எங்குமுள்ளவர்களின் தொகையைக் கணக்கிட்டால் ஏத்தொகை 200 லக்ஷத்தை யெட்டு மென்று தோன்றுகிறது. தமிழிவிர்த்திக்கென்று இவர்கள் தங்களா லியன்ற தொகையை அள்ளு ஜன்மத்தில் ஒரு தடவையிற் கொடுத்தாற் சாசரி ஒருவர்கு ஒரு ரூபா வீதம் கிடைக்காதா? தமிழினிடத்து அன்பு பாராடும் அறிஞர்களும் நாட்டிலுள்ள ரணைவரும் சேர்ந்து ஒரு சபைஸ்தாபித்து ஒத்தமனத்துடன் உழைத் தால் உயர்ந்தது ஒரு வருடத்திற்குள் இது முடியும். நாடு முழுவதை யும் பங்கிட்டு ஒவ்வொரு பங்கையும் ஒருவரிடத்திலோ பலரிடத்திலோ ஒப்படைத்து இப்பங்கில் ஜாத்தொகை இவ்வளவு; அவர்கள் நிலைமை இன்னது; இத்தனி ரூபா சேகரித்துக்கொடுப்பது உங்கள் பொறுப்பு என்று ஏற்பாடு செய்யவேண்டும். 200 லக்ஷ ரூபா

தமிழ் வரலாறு

பரிதன்று. எல்லாரும் முழுமனதுடன் வேலை செய்ய தமிழ் நாட்டில் ஜமீன்தார்களும், நிலப்பாரப்பு அதிகம் உடையவர்களும், பெருத்த வியாபாரிகளும் பலர் இருக்கிறார்கள். அன்றியும் சைவ வைஷ்ணவ மதங்களைத் தமிழ் வாயிலாய்ப் பரப்பு வதற்கென்று ஏற்பட்ட மடங்களும், பரோபகாரத்தின் பொருட்டு ஸ்தாபிக்கப்பட்டதும் பெருவருவாயுடையதுமான தர்ம ஸ்தாபனங்களும், ஆலயங்களும் முதலிய பல மார்க்கங்கள் உள். சோழ அரசர்கள் காலத்தில் ஆலயங்களில் வித்தை கற்பிக்கப்பட்டு வந்தது என்பது கல்வெட்டுக்களால் தெரிகிறது. தமிழர்களான நாட்டுக் கோட்டை நகரத்தார் கோவில் கட்டுவதிற் பணம் செலவழிப்பது போல மதாபிரானத்தைப் பரப்புவதற்கு முக்கிய காரணமாயுள்ள தமிழ்க் கல்விக்கென்றும் சில ஆண்டுகளுக்குக் கொடுத்து வந்தாற் பெருந்தொகை சேருமே. தமிழ் பேசுபவர்களாயும் தமிழில் அபிமான முன்னவர்களாயுமுள்ள இஸ்லாமிய, கிறிஸ்தவப் பிரபுக்கள் எத் துணையர் உளர்? அமெரிக்காவிற் கல்வியியிர்த்திக்காகப் பெருந் தனத்தைப் பிரபுக்கள் கொடுக்கின்றனர். கிரோசின் எண்ணெய் வியாபாரத்தால் திரண்ட முதல் குவித்திருக்கிற ராக் பெல்லர் என்பவர் கல்வியியிர்த்திக்காக ஒரு தடவையில் 9 கோடி ரூபா கொடுத்தார். அப்படிக்கொடுக்கும் தனவந்தர் அந்நாட்டிற் பலர். இக்காலத்திற் தமிழை அபிவிர்த்தி செய்துவந்த தமிழரசர்களில்லை. ராஜாங்கத்தார் ஆங்கிலேயர்; தப்பின் அருமை அறியாதவர். பிற நாடுகளில் நடப்பதுபோல நமது நாட்டார் தங்கள் முன்னேற்றத் திற்கு வேண்டியவற்றை ஏன் தாங்களே செய்துகொள்ளக் கூடாது? முயற்சி செய்தால் காரியமும் உதா? இரண்டு கோடி ரூபாவின் வட்டித் தொகையைக்கொண்டு தமிழியிர்த்தியைத் தாராளமாய்ச் செய்யலாமே. தமிழினிடத்து உண்மையன்போடு உழைப்போர் பலர் வேண்டும். பட்டத்திற்கும் நான்கும் பாடுபடுவோர் தமிழரில் எத்துணையர் உளர்? சட்டசபையன் அங்கத்தினராக அழிக்கும் தொகை எவ்வளவு? ஒருவர் ஒருவகூடு ரூபா செலவழித்தனராம். சட்டசபை அங்கத்தினராய் யிருக்கப்பொதோ கில் ஆண்டுகளே. அங்கத்தினராயும் செய்யும் காரியமென்ன? ஒரு தடவை ஒரு தமிழர் முனிசிபல் கெளன் சிலராகச் சமார் 20,000 ரூபா செலவழித்ததை நான் அறிவேன். மற்றொருவர் தேவஸ்தானம் கமிட்டி மெம்பராகச் செலவழித்தது 60,000 ரூபாயை எட்டும். பட்டம் அடைவதற்குச் சிலர் அழிக்கும் தொகையைக் கேட்டல் ஒருவரை பிரமிக்கக்கூடியும். ஒருவர் ஒரு தடவையில் 70,000 ரூபா செலவழித்தனர் என்கின்றனர்.

பலர் பிறர் மெச்சச் சொல்லிக்கொள்ளுவதுபோல் உண்மையான அன்பு தமிழினிடத்து வைத்திருப்பாரானால் தமிழ்க்கல்வி நாளௌரு மேனியும் பொழுதொரு வண்ணமுமாய் ஒங்கிப் பாவுமே. தமிழ் வித்தியாசாலைகளும், சங்கங்களும், பத்திரிகைகளும் நங்களைக்கினவாய் ஏற்பட வேண்டும். புத்தகங்களைச் சுக்ஷிடப்பட்டு கிரமான விலைக்கு—முட்டின்றி யாவர்க்குடை கும்படி செய்யவேண்டும். தமிழ்ப் புலவர்களைவரும், அன்பு பூண்ட செல்வவந்தர் முதலியோரும் ஆண்டுக்கொரு யாவது பலநாள் கூடியிருந்து பாஷாபிரத்திக்குரிய உபா ஆராயவேண்டும். தமிழினிடத்து உண்மையுன்பும் ஒத்த மிருந்தால் தமிழ் மொழி உலகத்திலுள்ள எந்த மொழிக்கு வகையிலும் தாழ்ந்ததன்றென்று சொற்பகாலத்திற் காட்ட தமிழுக்கென்று உண்மையில் உழைத்தவர்களிற் காலஞ்சென் பெரியோர் பெயரை ஈண்டுக் குறிக்கின்றேன். அவர்கள் பூர்ண களான ஆறுமுக நாவலர், பாண்டித்துரைச்சாமி தேவர், தாமோ பிள்ளை, களகசபை பிள்ளை என்பவராவர். இவர்கள் காலத்தி முன் பலர் இருந்தனர். பாண்டித்துரையில்லாவிட்டால் இப்பொழு மதுரையில் நிலைபெற்றிருக்கும் தமிழ்ச் சங்கமேது? செந்தமிட பத்திரிகையேது? வித்தியாசாலை யேது? சங்கத்தச்சில் வெளி வந்துள்ள புத்தகங்கள் எது? ஆறுமுக நாவலர் பொன்றில் மாதா ராசையை அறத்துறந்து நல்ல பதவி பெறுவதை வெறுத்துத் தமிழமையும் கடவுளிடத்தன்பையும் பரவச் செய்வதே பிறந்த பயன் எனக்கொண்டு இரவும் பகலும் உழைத்தனர். தம் முயற்சிக்கு நேரிட்ட இடையூறுகளை அவர் பொருட்படுத்தவில்லை. வண்ணார் பண்ணையில், சைவப்பிரகாச வித்தியாசாலையை நிலைநாட்டி அதை நடத்தக்கையிற் பொருளில்லாமல் அறிசிப் பிழைடியெடுத்து அதன் உதவியைக் கொண்டு நடத்தினர். சிதம்பரம் சைவ பிரகாச வித்தியாசாலையாரும் கொண்டாடும்படி செவ்வனே நடைபெறுகின்றது. இவர் அச்சிற்பதித்து வெளியிட்ட தமிழ்ப் புத்தகங்கள் எத்தனை? அவர் ஒருவர் முயற்சியால் தமிழ்க் கல்வி எவ்வளவு பரவியது? பல ஆறுமுக நாவலர்களை அவதரிக்கச் செய்யவேண்டுமென்று கடவுளை பிரார்த்திக்கிறேன். தாமோதரம் பிள்ளை களகசபை பிள்ளை இரு வரும் உத்தியோகத்திலிருந்தவராயிருந்தும் தமிழுக்கு உழைத்ததை அறியாதார் யாவர்? இவர்கள் மேகத்தைப்போல் ஒரு வகைக் கைமாறும் வேண்டாது உழைத்தவர்களாவார்கள்.

தமிழக் கற்றறிந்தோரெல்லாம் தமிழ்க் கல்வியைப் பற்பு வதற்கு முயல்வேண்டும். சிலர், இலக்கணக்கொத்துடையார் “முரசாக்குப் போதகாசிரியர்-மொழிகுவர் மறையாக அருமையாம் விவிவழிநின்று வழங்கற் பொருட்டே” “இக்காலத்தார் ணைத்தோ-இசையார்தாமு மிசையார் பூமியில் (பாயிரம் 11) நியதற்கு இலக்காகின்றனர். அவர்கள் ஒழுக்கம் மாற சான்றேர் ஒருவர் கூறிய வார்த்தைகளை எழுதி இதை டல் முடிக்கின்றேன். அது தங்கள் சுயபாணஷயின் வன்மை செல்வம் கொள்ளை போய்க்கொண்டிருக்கும்பொழுது ரோடி முயற்சியாவது இல்லாமல் வேடிக்கை பார்த்துக் கொண்டி அறிவீனத்தை மேற்கொண்ட நாட்டார் பிறருதலியை து தன் முயற்சியுள்ள ஜனங்களுக்குரிய மதிப்பையும் மரியாதை ம் இழந்து போகிறார்கள்; நாகரிகம் பெற்ற உலகிலுள்ள டார்களிடையே தங்களுக்குக் கிடைத்திருக்கக்கூடிய அந்தஸ்தி ரும் தாழ்த்தப்படுகிறார்கள்” என்பது.

தமிழ்மொழி தழைத்தோங்கி எல்லாத் துறைகளிலும் வளரத்தக்க ஏகத்தையும் முயற்சியையும் தமிழ்மக்களுக்குக் கொடுத்து எல்லாம் வல்ல நெறைஞர் அருள்புரிவானாக. சுபம். சுபம். சுபம்.

முற்றிற்று.

P315
A/60



56623